

**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**



**ក្រសួងសុខាភិបាល**

**គោលការណ៍ណែនាំ**

**ស្តីពី**

**ការបង្ការជំងឺឱកាសនិយមដោយឱសថ**

**នៅលើអ្នកផ្ទុកមេរោគអេដស៍ និងអ្នកជំងឺអេដស៍**

**វិច្ឆិកា ២០០៣**



**មជ្ឈមណ្ឌលជាតិប្រយុទ្ធនឹងជំងឺអេដស៍ សើស្បែក និងកាមរោគ**

# មាតិកា

## សារមូកថា

### សេចក្តីផ្តើមនិងអំណរគុណ

### បញ្ជីការគ្រប់គ្រង

៣

### ការបង្ការជំងឺឱកាសនិយមដោយឱសថ

៥

ការបង្ការជំងឺរលាកសកម្ម ដោយឱសថ Isoniazid

៥

ការបង្ការជំងឺបង្កដោយបាក់តេរី ជំងឺ PCP និងជំងឺ Toxoplasmosis ដោយឱសថ Cotrimoxazole

៨

ការបង្ការជំងឺបង្កដោយមេរោគផ្សិត ដោយឱសថ Fluconazole

១២

### ប្រវត្តិ

១៤

ការបង្ការជំងឺរលាកសកម្មដោយឱសថ Isoniazid

១៤

ការបង្ការជំងឺបង្កដោយបាក់តេរី ជំងឺ PCP និងជំងឺ Toxoplasmosis ដោយឱសថ Cotrimoxazole

២១

ការបង្ការជំងឺបង្កដោយមេរោគផ្សិត ដោយឱសថ Fluconazole

២៦

**អារម្ភកថា**

អេពីដេមីនៃជំងឺអេដស៍នៅកម្ពុជាបច្ចុប្បន្ននេះ បានបង្កើតអោយមានសេចក្តីត្រូវការយ៉ាងខ្លាំង ចំពោះការថែទាំព្យាបាលអ្នកជំងឺអេដស៍ ព្រោះអ្នកផ្ទុកមេរោគអេដស៍បានវិវត្តន៍ទៅរកដំណាក់កាលមានរោគសញ្ញា និងដំណាក់កាលធ្ងន់ធ្ងរ ។ សេចក្តីត្រូវការនេះ នឹងកើនឡើងយ៉ាងខ្លាំងនៅក្នុងទសវត្សខាងមុខ ព្រោះជារៀងរាល់ឆ្នាំ មានអ្នកផ្ទុកមេរោគអេដស៍ប្រហែល ២០០០០ នាក់ នឹងវិវត្តន៍ទៅជាអ្នកជំងឺអេដស៍ ហើយអ្នកទាំងនោះ នឹងស្លាប់ បើសិនជាពុំមានអន្តរាគមន៍ដែលមានប្រសិទ្ធិភាពទេនោះ ។ ផលប៉ះពាល់នៃជំងឺអេដស៍ទៅលើសេចក្តីត្រូវការចំពោះការថែទាំព្យាបាលនេះ នឹងបន្ថែមបន្ទុកទៅលើសេវាថែទាំសុខភាពនៅកម្ពុជា ដែលកំពុងតែមានប្រភពធនធានស្តុចស្តើង ។

ដើម្បីឆ្លើយតបចំពោះបញ្ហានេះអោយមានប្រសិទ្ធិភាព មជ្ឈមណ្ឌលជាតិប្រយុទ្ធនឹងជំងឺអេដស៍ សើស្បែក និងកាមរោគ នៃក្រសួងសុខាភិបាល បានសហការជាមួយដៃគូរដ្ឋាន បង្កើតគោលការណ៍ណែនាំស្តីពីការគ្រប់គ្រងការថែទាំព្យាបាលអ្នកផ្ទុកមេរោគអេដស៍ ដែលក្នុងនោះមានគោលការណ៍ណែនាំ សំរាប់ការបង្ការជំងឺឱកាសនិយមដោយឱសថ នៅលើអ្នកផ្ទុកមេរោគអេដស៍ផងដែរ ។ ការបង្ការជំងឺឱកាសនិយមដោយឱសថ នៅលើអ្នកផ្ទុកមេរោគអេដស៍ មានសារៈសំខាន់ណាស់ សំរាប់កាត់បន្ថយការកើតជំងឺឱកាសនិយមមួយចំនួន នៅលើអ្នកផ្ទុកមេរោគអេដស៍ ជាពិសេសជំងឺរបេងសកម្ម និងជំងឺបង្កដោយមេរោគបាក់តេរី និងមេរោគផ្សិតមួយចំនួនទៀត ។ ក្រសួងសុខាភិបាល ជឿជាក់ថា គ្រប់បុគ្គលិកសុខាភិបាលទាំងអស់ ដែលផ្តល់ការថែទាំព្យាបាលអ្នកផ្ទុកមេរោគអេដស៍ នឹងអនុវត្តន៍តាមគោលការណ៍ណែនាំនេះ ហើយក៏សង្ឃឹមផងដែរថា គោលការណ៍ណែនាំនេះ នឹងត្រូវបានពិនិត្យ និងកែសំរួលឡើងវិញយ៉ាងទៀងទាត់ ដើម្បីឆ្លើយតបទៅនឹងការវិវត្តន៍នៃវិទ្យាសាស្ត្រសុខាភិបាល ។

ជាទីបញ្ចប់ ក្រសួងសុខាភិបាល សូមកោតសរសើរចំពោះមជ្ឈមណ្ឌលជាតិប្រយុទ្ធនឹងជំងឺអេដស៍ សើស្បែក និងកាមរោគ និងដៃគូរទាំងអស់ ដែលបានប្រឹងប្រែងយកអស់កំលាំងកាយ ចិត្ត និងបញ្ញា ដើម្បីរៀបចំបង្កើតគោលការណ៍ណែនាំនេះឡើង ។

ថ្ងៃទី ០១ ខែ វិច្ឆិកា ឆ្នាំ ២០០៣  
អគ្គនាយកបច្ចេកទេសសុខាភិបាល

សាស្ត្រាចារ្យ អេង ហួត

# សេចក្តីថ្លែងអំណរគុណ



គោលការណ៍ណែនាំស្តីពីការបង្ការជំងឺឱកាសនិយមដោយឱសថ នៅលើអ្នកផ្ទុកមេរោគអេដស៍ និងអ្នកជំងឺអេដស៍ បានរៀបចំបង្កើតឡើងដោយមជ្ឈមណ្ឌលជាតិប្រយុទ្ធនឹងជំងឺអេដស៍ សើស្បែក និងកាមរោគ តាមរយៈកិច្ចប្រជុំ និងការផ្លាស់ប្តូរយោបល់ជាមួយដៃគូទាំងអស់របស់មជ្ឈមណ្ឌលជាតិ នៅក្នុងស្ថាប័នរដ្ឋាភិបាល អង្គការក្រៅរដ្ឋាភិបាល និង អ្នកផ្តល់ជំនួយ ។

មជ្ឈមណ្ឌលជាតិ សូមថ្លែងអំណរគុណយ៉ាងជ្រាលជ្រៅ ចំពោះការខិតខំប្រឹងប្រែ និងការបរិច្ចាគទាំងកំលាំងកាយ កំលាំងចិត្ត និងពេលវេលាដ៏មានតំលៃ របស់អស់លោក-លោកស្រី និងស្ថាប័ន ដូចខាងក្រោម៖

- ក្រសួងសុខាភិបាល ដែលបានផ្តល់នូវការគាំទ្រដល់ដំណើរការរៀបចំគោលការណ៍ណែនាំនេះ
- ផ្នែកថែទាំជំងឺអេដស៍នៃមជ្ឈមណ្ឌលជាតិប្រយុទ្ធនឹងជំងឺអេដស៍ សើស្បែក និងកាមរោគ ដែលបានសំរបស់រូលដំណើរការរៀបចំគោលការណ៍ណែនាំនេះ យ៉ាងស្របក់ស្រប
- លោកវេជ្ជ. Julian Elliott ទីប្រឹក្សាបច្ចេកទេសផ្នែកថែទាំជំងឺអេដស៍នៃមជ្ឈមណ្ឌលជាតិ និងលោកស្រីវេជ្ជ. Veronique Bortolotti ទីប្រឹក្សាបច្ចេកទេសផ្នែកជំងឺអេដស៍នៃអង្គការសុខភាពពិភពលោក ដែលបានជួយយ៉ាងសកម្មក្នុងការចងក្រងគោលការណ៍ណែនាំនេះ
- មន្ទីរពេទ្យព្រះបាទនរោត្តមសីហនុ មន្ទីរពេទ្យកាល់ម៉ែត មន្ទីរពេទ្យគន្ធាបុប្ផ មន្ទីរពេទ្យកុមារជាតិ អង្គការ UNAIDS, UNICEF, CDC-GAP, WHO, MDM, FHI/Impact Cambodia, MSF-F, HACC, Center of Hope, ADB/JFPR REG-9006, CPN+, FC, Maryknoll, និងជាពិសេស សូមថ្លែងអំណរគុណចំពោះ ក្រុមការងារបច្ចេកទេសថ្នាក់ជាតិ សំរាប់កម្មវិធីថែទាំព្យាបាលអ្នកផ្ទុកមេរោគអេដស៍ និងអ្នកជំងឺអេដស៍ ដែលបានចូលរួមចំណែកយ៉ាងសកម្ម និងបានផ្តល់ជាមតិយោបល់ក្នុងការរៀបចំគោលការណ៍ណែនាំនេះ

សូមថ្លែងអំណរគុណចំពោះការរួមចំណែកដ៏ថ្លៃថ្លានេះ ។

ថ្ងៃទី ១៧ ខែ វិច្ឆិកា ឆ្នាំ ២០០៣

ប្រធានមជ្ឈមណ្ឌលជាតិប្រយុទ្ធនឹងជំងឺអេដស៍ សើស្បែក និងកាមរោគ

## បញ្ជីពាក្យបំព្រួញ

<b>AIDS</b>	<p>Acquired Immunodeficiency Syndrome</p> <p>ចង្កោមរោគសញ្ញាកើតក្រោយពីប្រព័ន្ធភាពស៊ាំការពារសារពាង្គកាយចុះខ្សោយ</p>
<b>ARV</b>	<p>Antiretroviral drug(s)</p> <p>ឱសថប្រឆាំងមេរោគអេដស៍</p>
<b>CD4</b>	<p>T-CD4+ Lymphocyte</p> <p>កោសិកា T-CD4+ Lymphocyte</p>
<b>CENAT</b>	<p>National Tuberculosis and Leprosy Control Program</p> <p>កម្មវិធីជាតិកំចាត់រោគរបេង-ហង់សិន</p>
<b>DOTS</b>	<p>Directly Observed Therapy Short Course Strategy for the control of TB</p> <p>ការព្យាបាលជំងឺរបេងដោយមានការត្រួតពិនិត្យតាមរូបមន្តខ្លី</p>
<b>DS</b>	<p>Double strength cotrimoxazole (800mg/160mg)</p> <p>ឱសថ Cotrimoxazole ដែលមានកំលាំងទ្វេ (លេខ 800mg/160mg)</p>
<b>HIV</b>	<p>Human Immunodeficiency Virus</p> <p>មេរោគអេដស៍</p>
<b>IPT</b>	<p>Isoniazid preventive therapy</p> <p>ការព្យាបាលបង្ការដោយឱសថ isoniazid</p>
<b>MMM</b>	<p>Mondul Mith Chouy Mith (Friendly support center)</p> <p>មណ្ឌលមិត្តជួយមិត្ត</p>
<b>OI</b>	<p>HIV related Opportunistic Infection</p> <p>ជំងឺឱកាសនិយម</p>
<b>PCP</b>	<p><i>Pneumocystis carinii</i> pneumonia</p> <p>ជំងឺសួតបង្កដោយមេរោគ Pneumocystis Carinii</p>
<b>PLHA</b>	<p>Person/people living with HIV/AIDS</p> <p>អ្នកផ្ទុកមេរោគអេដស៍ រឺអ្នកជំងឺអេដស៍</p>
<b>SMX</b>	<p>Sulphamethoxazole</p> <p>ឱសថ Sulphamethoxazole</p>
<b>SS</b>	<p>Single strength cotrimoxazole (400mg/80mg)</p> <p>ឱសថ Cotrimoxazole ដែលមានកំលាំងទោល (លេខ 400mg/80mg)</p>
<b>TB</b>	<p>Tuberculosis</p> <p>ជំងឺរបេង</p>
<b>TMP</b>	<p>Trimethoprim</p> <p>ឱសថ Trimethoprim</p>
<b>TST</b>	<p>Tuberculin skin test</p> <p>ការធ្វើតេស្តស្បែក Tuberculin</p>
<b>UNAIDS</b>	<p>Joint United Nations Programme on HIV/AIDS</p>

<b>USA</b>	អង្គការ UNAIDS United States of America សហរដ្ឋអាមេរិក
<b>VCCT</b>	HIV voluntary confidential counseling and testing 
<b>WHO</b>	ការផ្តល់ប្រឹក្សា និងធ្វើតេស្តរកមេរោគអេដស៍ដោយស្ម័គ្រចិត្ត និងរក្សាការសំងាត់ World Health Organisation អង្គការសុខភាពពិភពលោក

# I- ការបង្ការជំងឺឱកាសនិយមដោយឱសថ

## ១. ការបង្ការជំងឺរបេងសកម្មដោយឱសថ isoniazid

### ១.១. ការបង្ការជំងឺរបេងសកម្មដោយឱសថ isoniazid

ការបង្ការជំងឺរបេងសកម្មដោយឱសថ isoniazid អាចដាក់បញ្ចូលជាផ្នែកមួយនៃសំនុំថែទាំព្យាបាល ដែលមានលក្ខណៈគ្រប់ជ្រុងជ្រោយ ។ គ្រប់អ្នកផ្ទុកមេរោគអេដស៍ និងអ្នកជំងឺអេដស៍ទាំងអស់ ត្រូវបានទទួលព័ត៌មាន និងសំភារៈអប់រំស្តីពីជំងឺរបេង និងការបង្ការ ។ ការបង្ការដោយឱសថ isoniazid នេះ អាចផ្តល់ចំពោះអ្នកផ្ទុកមេរោគអេដស៍ និងអ្នកជំងឺអេដស៍ដែលព្រមទទួលយកការបង្ការដោយឱសថ ដែលពុំមានជំងឺរបេងសកម្ម និងដែលអាចទទួលបានការតាមដានឥទ្ធិពលបន្ទាប់បន្សំរបស់ឱសថ isoniazid និងជំងឺរបេងសកម្ម ។

### ១.២. បំពូកឱសថដែលបានលើកជាអនុសាសន៍ (Recommended Regime)

ឱសថ isoniazid ត្រូវប្រើក្នុងកំរិត ៥ ម.ក្រ/គ.ក្រ. រហូតដល់កំរិតជាអតិបរមា ៣០០ ម.ក្រ ក្នុងមួយថ្ងៃ ។ ឱសថ Pyridoxine (Vitamin B6) ក្នុងកំរិត ៥០ ម.ក្រ. ក្នុងមួយថ្ងៃ ត្រូវផ្តល់អោយក្នុងពេលដំណាលគ្នា ដើម្បីកាត់បន្ថយការប្រឈមមុខនឹងការកើតជំងឺស៊ែប្រសាទខាងក្រៅ (peripheral neuropathy) ។ ការបង្ការដោយឱសថ isoniazid ត្រូវមានរយៈពេល ៩ ខែ ក្នុងករណីដែលមានប្រព័ន្ធតាមដាន និងប្រព័ន្ធគាំទ្រគ្រប់គ្រាន់ ដើម្បីអោយមានការលេបឱសថបានជាប់លាប់ និងត្រឹមត្រូវ ។

### ១.៣. តើត្រូវចាប់ផ្តើមនៅពេលណា?

អ្នកផ្ទុកមេរោគអេដស៍ ត្រូវទទួលបានការបង្ការដោយឱសថ isoniazid (IPT) ដោយភ្ជាប់របៀបបំផុត ពីព្រោះជំងឺរបេងសកម្ម អាចកើតឡើងនៅគ្រប់កំរិតនៃចំនួនកោសិកា CD4 ហើយជំងឺនេះ នឹងធ្វើឱ្យប្រព័ន្ធភាពសុំការពារសារពាង្គកាយចុះខ្សោយកាន់តែខ្លាំង ព្រមទាំងធ្វើអោយមានការកើនឡើងនូវការប្រឈមមុខទៅនឹងការកើតជំងឺឱកាសនិយមផ្សេងៗទៀត ។ អ្នកផ្ទុកមេរោគអេដស៍ ដែលមានរោគសញ្ញាជំងឺរបេង ដូចជាក្អក ឬ ក្តៅខ្លួន ពុំគួរទទួលការបង្ការដោយឱសថ isoniazid (IPT) នេះទេ រហូតដល់គេរកឃើញមូលហេតុនៃរោគសញ្ញាទាំងនោះ ។ IPT ពុំគួរផ្តល់អោយអ្នកផ្ទុកមេរោគអេដស៍ ដែលមានជំងឺរលាកថ្លើមសកម្ម (active hepatitis) ។ ម្យ៉ាងទៀត IPT គប្បីផ្តល់អោយស្ត្រីមានផ្ទៃពោះនៅក្រោយត្រីមាសទី១នៃភិ ។

### ១.៤. ការស្រាវជ្រាវរកជំងឺរបេងសកម្ម

ត្រូវមានប្រព័ន្ធស្រាវជ្រាវរកជំងឺរបេងសកម្មគ្រប់គ្រាន់ មុននឹងចាប់ផ្តើមកម្មវិធី IPT ។ ប្រព័ន្ធស្រាវជ្រាវទាំងនេះរួមមាន សមត្ថភាពធ្វើរោគវិនិច្ឆ័យជំងឺរបេងគ្រប់ទម្រង់ ដូចជាជំងឺរបេងស្លុតកំហាកអវិជ្ជមាន និងជំងឺរបេង

ក្រៅស្ដី ដោយប្រើប្រាស់ការស្រង់ប្រវត្តិជំងឺ ការពិនិត្យរាងកាយ (physical examination) ការថតស្ដី ដោយកាំរស្មី X និងការពិនិត្យកំហាក ។ ដូច្នោះ សេវា IPT ត្រូវមានមូលដ្ឋាននៅក្នុងមន្ទីរពេទ្យបង្អែក ។

**១.៥. ការត្រួតពិនិត្យតាមជាន**

អ្នកផ្ទុកមេរោគអេដស៍ ដែលទទួលយក IPT ត្រូវជួបប្រជុំយ៉ាងហោចណាស់ម្តងក្នុងមួយខែ ជាមួយបុគ្គលិកសុខាភិបាល ដែលបានទទួលការបណ្តុះបណ្តាលពិសេស ហើយការផ្តល់ឱសថ ត្រូវធ្វើឡើងជារៀងរាល់ខែ ។ សកម្មភាពនេះ អាចអនុវត្តនៅអាគារពិគ្រោះជំងឺក្រៅ រឺនៅមណ្ឌលមិត្តជួយមិត្ត (MMM) នៃមន្ទីរពេទ្យបង្អែក ។ អ្នកជំងឺ ត្រូវបានទទួលការវាយតម្លៃរកស្ទុកតាមគ្លីនិកនៃការពុលឱសថ isoniazid (isoniazid toxicity) និងបានទទួលព័ត៌មាន និងការគាំទ្រអោយមានការលេបឱសថជាប់លាប់ និងត្រឹមត្រូវ ។

ឥទ្ធិពលបន្ទាប់បន្សំសំខាន់ៗនៃឱសថ isoniazid គឺ : ឥទ្ធិពលលើប្រព័ន្ធរំលាយអាហារដែលរួមមានការក្អួត និងចង្កោរ ការរលាកថ្លើម និងជំងឺស៊ែលប្រសាទខាងក្រៅ (peripheral neuropathy) ។ ការប្រឈមមុខទៅនឹងការរលាកថ្លើមមានកំរិតប្រហែល ០.៣% ចំពោះមនុស្សពេញវ័យដែលមានសុខភាពល្អ ហើយអាចកើនឡើងរហូតដល់ ២.៦% ចំពោះមនុស្សចាស់ជរា ។ ការប្រឈមមុខទៅនឹងការកើតជំងឺស៊ែលប្រសាទខាងក្រៅ (peripheral neuropathy) អាចបង្ការបានមួយផ្នែកធំ តាមរយៈការប្រើប្រាស់ឱសថ Pyridoxine ។ អ្នកផ្ទុកមេរោគអេដស៍ ដែលទទួល IPT ត្រូវដឹងអំពីសញ្ញានៃការរលាកថ្លើម : ចង្កោរ ក្អួត ឈឺពោះ ភាពស្រងូតស្រងាត់ (lethargy) ជំងឺខាន់លឿង (jaundice) និងទឹកនោមពណ៌លឿងខ្លាំង ។ គេគួរតែទូន្មាន អ្នកជំងឺអោយបញ្ឈប់ការប្រើឱសថ isoniazid នៅពេលដែលមានរោគសញ្ញាទាំងនេះ ហើយត្រូវតែពិគ្រោះ យោបល់ជាមួយបុគ្គលិកសុខាភិបាល ។

ពុំមានអនុសាសន៍អោយប្រើប្រាស់ការស្រាវជ្រាវមន្ទីរពិសោធន៍ដើម្បីរកមូលដ្ឋាន ឬ ដើម្បីតាមដានឥទ្ធិពលបន្ទាប់បន្សំនោះទេ ។ ការធ្វើតេស្តមុខងារថ្លើម គួរតែពិចារណា នៅលើអ្នកជំងឺដែលមានរោគសញ្ញានៃការរលាកថ្លើម ហើយ IPT ត្រូវតែបញ្ឈប់ បើសិនជាមានភស្តុតាងនៃការរលាកថ្លើមធ្ងន់ធ្ងរ ។

អ្នកផ្ទុកមេរោគអេដស៍ ដែលទទួល IPT គួរតែបានទទួលផងដែរនូវការវាយតម្លៃរកជំងឺរបេងសកម្ម និងជំងឺឱកាសនិយមផ្សេងៗទៀត នៅរាល់ពេលមកពិនិត្យជំងឺ (ឧទាហរណ៍ តាមរយៈសំនួរស្រាវជ្រាវ និងការស្រាវជ្រាវតាមដាន ដូចជាការពិនិត្យកំហាកនៅពេលដែលមានក្អក) ។ គេគួរតែចាត់វិធានការណ៍ដើម្បីចៀសវាងកុំអោយមានការជួបគ្នារវាងអ្នកផ្ទុកមេរោគអេដស៍ដែលទទួល isoniazid និងអ្នកដែលមានជំងឺរបេងសកម្មដើម្បីបង្ការការឆ្លងជំងឺរបេង ។



ការលេបឱសថបានឡើងទាត់ និងត្រឹមត្រូវ គួរតែត្រូវបានវាយតម្លៃនៅរាល់ពេលមកពិនិត្យជំងឺម្តងៗ ហើយ បើមានបញ្ហាអ្វីមួយ ត្រូវតែធ្វើការដោះស្រាយ ។ ប្រភពធនធានដើម្បីគាំទ្រដល់ការលេបថ្នាំឡើងទាត់ និង ត្រឹមត្រូវ ដូចជាក្រុមថែទាំអ្នកជំងឺអេដស៍តាមផ្ទះ និងក្រុមមិត្តជួយមិត្ត គួរតែត្រូវបានប្រើប្រាស់ ។

**១.៦. ការអនុវត្តកម្មវិធី**

កម្មវិធី IPT គួរតែធ្វើការសាកល្បងជាមុនសិន មុននឹងធ្វើការអនុវត្តទូលំទូលាយ ដើម្បីរកមើលថា តើ បញ្ហាប្រតិបត្តិដែលបានរៀបរាប់លំអិតខាងលើ អាចដោះស្រាយបានឬទេ ។ ប្រព័ន្ធវាយតម្លៃកម្មវិធី IPT ដែលមានលក្ខណៈហ្មត់ចត់ មានសារៈសំខាន់ណាស់ សំរាប់វាយតម្លៃលទ្ធភាពកម្មវិធីនីមួយៗ ដើម្បីកាត់បន្ថយ ការបោះបង់ការបង្ការ និងដើម្បីធានាថា ការថែទាំព្យាបាលជំងឺអេដស៍ដែលមានលក្ខណៈគ្រប់ជ្រុងជ្រោយ ត្រូវ បានផ្តល់ និងមានតម្លៃសមស្របនឹងថវិកាចំណាយ (cost-effectiveness) ។ IPT សំរាប់កុមារ គួរ ផ្តល់ឱ្យនៅក្នុងមន្ទីរពេទ្យកុមារដែលមានការធ្វើតេស្តស្បែក tuberculin (tuberculin skin test) និង មានលទ្ធភាពស្រាវជ្រាវរកជំងឺរបេងសកម្មនៅលើកុមារប៉ុណ្ណោះ ។

**២. ការបង្ការជំងឺបង្កដោយបាក់តេរី ខ័រី PCP និង ខ័រី Toxoplasmosis ដោយឱសថ Cotrimoxazole**

**២.១. ការបង្ការដោយឱសថ Cotrimoxazole**

ការបង្ការដោយឱសថ Cotrimoxazole ត្រូវផ្តល់អោយជាផ្នែកមួយនៃការថែទាំព្យាបាល ដែលមានលក្ខណៈ គ្រប់ជ្រុងជ្រោយសំរាប់អ្នកផ្ទុកមេរោគអេដស៍ (PLHA) ។ គោលដៅចម្បងនៃការបង្ការដោយឱសថ Cotri- moxazole គឺដើម្បីបង្ការជំងឺបង្កដោយបាក់តេរី និង ជំងឺ PCP រីឯការបង្ការជំងឺ Toxoplasmosis គឺជាគោលដៅបន្ទាប់បន្សំប៉ុណ្ណោះ ។ ការបង្ការដោយឱសថនេះ អាចផ្តល់ជាការបង្ការដំបូង (ផ្តល់អោយ PLHAដែលមិនធ្លាប់មានជំងឺនេះ) ឬជាការបង្ការបន្ត (ផ្តល់អោយ PLHA ដែលធ្លាប់មានជំងឺនេះ ដើម្បី បង្ការកុំអោយវិវឌ្ឍន៍វិញ) ដោយប្រើប្រាស់លក្ខណៈវិនិច្ឆ័យដែលរៀបរាប់លំអិតខាងក្រោម ។

**២.២. តើត្រូវចាប់ផ្តើមនៅពេលណា?**

ឱសថ Cotrimoxazole ត្រូវផ្តល់ចំពោះ PLHA ពេញវ័យដែលមាន៖

- រោគសញ្ញាជំងឺអេដស៍ធ្ងន់ធ្ងរ (ដំណាក់កាលគ្លីនិក ទី២ ទី៣ ឬ ទី៤ របស់អង្គការសុខភាព ពិភពលោក) ឬ
- ចំនួនកោសិកា CD4 <200/mm<sup>3</sup> ឬ
- ចំនួន Lymphocyte សរុប <1200/mm<sup>3</sup> (ក្នុងករណីដែលគ្មានតេស្តរកកោសិកា CD4 ) និង
- ពុំស្ថិតនៅក្នុងត្រីមាសទី១នៃការមានគភ៌

ឱសថ Cotrimoxazole ត្រូវផ្តល់ចំពោះគ្រប់កុមារដែលប្រឈមមុខនឹងការឆ្លងមេរោគអេដស៍ អាយុចាប់ពី ៤អាទិត្យឡើងទៅ ដោយប្រើប្រាស់លក្ខណៈវិនិច្ឆ័យដូចខាងក្រោម៖

- កុមារដែលកើតពីម្តាយផ្ទុកមេរោគអេដស៍
- កុមារអាយុតិចជាង ១៥ខែ ដែលមានរោគវិនិច្ឆ័យឆ្លងមេរោគអេដស៍ ទោះបីជាតាមរយៈរោគវិនិច្ឆ័យ គ្លីនិក ឬមន្ទីរពិសោធន៍ក៏ដោយ
- កុមារអាយុលើសពី ១៥ខែ ដែលមានរោគវិនិច្ឆ័យឆ្លងមេរោគអេដស៍ និងមានរោគសញ្ញាជំងឺអេដស៍ ឬមានកោសិកា CD4 តិចជាង 15% ។

**២.៣. តើត្រូវបញ្ឈប់នៅពេលណា?**

ការបង្ការដោយឱសថ Cotrimoxazole ត្រូវមានរយៈពេលអស់មួយជីវិត លើកលែងតែក្នុងករណី៖

\* មនុស្សពេញវ័យ៖

- ដែលទទួលការព្យាបាលដោយឱសថប្រឆាំងមេរោគអេដស៍ (ARV) និងមានចំនួនកោសិកា CD4 លើសពី ២០០/mm<sup>3</sup> រយៈពេលយ៉ាងតិចណាស់៦ខែ ។ បើសិនជាចំនួនកោសិកា CD4 ធ្លាក់ចុះ ក្រោម ២០០/mm<sup>3</sup> គេត្រូវចាប់ផ្តើមបង្ការដោយឱសថ Cotrimoxazole ឡើងវិញ រហូតដល់ចំនួន កោសិកានេះ ឡើងលើសពី ២០០/mm<sup>3</sup> យ៉ាងតិចណាស់រយៈពេល៦ខែ ម្តងទៀត។ បើសិនជាការ ព្យាបាលដោយ ARV ត្រូវបានបញ្ឈប់ក្នុងរយៈពេល ២-៣សប្តាហ៍ ការបង្ការដោយឱសថ Cotrimocazole ត្រូវចាប់ផ្តើមឡើងវិញ ។

\* កុមារ៖

- ដែលគ្មានរោគវិនិច្ឆ័យថាមានផ្ទុកមេរោគអេដស៍ (ឧទាហរណ៍ តេស្តរកអង្គបដិបក្ខប្រាណអវិជ្ជមាន នៅ អាយុ ១៥ខែ) ឬ
- ដែលឈានដល់អាយុ១៥ខែ ដោយគ្មានរោគសញ្ញាជំងឺអេដស៍ ឬមានកោសិកាCD4 លើសពី15 % ឬ
- ដែលទទួលការព្យាបាលដោយឱសថ ARV និងដែលមានកោសិកា CD4 លើសពី 15% រយៈពេល យ៉ាងតិចណាស់៦ខែ ។ បើសិនជាកោសិកា CD4 ធ្លាក់ចុះទាបជាង 15% ត្រូវចាប់ផ្តើមបង្ការដោយ ឱសថ Cotrimoxazole ឡើងវិញ រហូតដល់កោសិកា CD4 ឡើងលើសពី 15% រយៈពេលយ៉ាង តិចណាស់៦ខែម្តងទៀត ។ បើសិនជាការព្យាបាលដោយ ARV ត្រូវបានបញ្ឈប់ក្នុងរយៈពេលលើស ពី ២-៣សប្តាហ៍ ការបង្ការដោយឱសថ Cotrimoxazole ត្រូវចាប់ផ្តើមឡើងវិញ ។

**២.៤. ឱសថ និងកំរិតប្រើប្រាស់**

ឱសថ Cotrimoxazole (TMP/SMX) ត្រូវផ្តល់អោយដូចខាងក្រោម :

- មនុស្សពេញវ័យ: ឱសថដែលមានកំលាំងទ្វេ (TMP-160mg/SMX-800mg) មួយថ្ងៃ១គ្រាប់ រៀងរាល់ថ្ងៃ ឬឱសថដែលមានកំលាំងទោល (TMP-80mg/SMX-400mg) មួយថ្ងៃ២គ្រាប់ រៀងរាល់ថ្ងៃ ។
- កុមារ: TMP/SMX (TMP 150mg/m<sup>2</sup>/day) ជាឱសថទឹក ឬគ្រាប់ដែលកិនអោយម៉ត់ ។ ផ្តល់អោយ ១ថ្ងៃម្តង ឬចែកជា ២ដង រៀងរាល់ថ្ងៃ ឬ ៣ថ្ងៃក្នុង១សប្តាហ៍ (៣ថ្ងៃជាប់គ្នា ឬ ១ថ្ងៃ ខាន ១ថ្ងៃ )
- ជំរើសមួយទៀតសំរាប់ PLHA ដែលពុំអាចទ្រាំបាននឹងការប្រើឱសថ Cotrimoxazole ដើម្បីបង្ការ ជំងឺ PCP គឺ Dapsone ១00mg លេបម្តងក្នុង១ថ្ងៃ (សំរាប់កុមារ 2mg/kg/day)

**២.៥. ការចាប់ផ្តើម**

ការបង្ការដោយឱសថ Cotrimoxazole គួរតែផ្តើមដោយបុគ្គលិកសុខាភិបាល ដែលធ្វើការនៅក្នុងគ្រឹះស្ថានព្យាបាល ឬនៅក្នុងក្រុមថែទាំអ្នកជំងឺអេដស៍តាមផ្ទះ ។ បុគ្គលិកទាំងនោះ ត្រូវបានទទួលការបណ្តុះបណ្តាលពិសេស និងបានទទួលការអភិបាលគ្រប់គ្រាន់ ។ គ្រប់ PLHA ដែលចាប់ផ្តើមការបង្ការដោយឱសថ Cotrimoxazole ត្រូវទទួលបានឱកាសសិក្សាអំពីឱសថនេះ និងត្រូវតែបានទទួលការផ្តល់ប្រឹក្សាអំពីអត្ថប្រយោជន៍ ឥទ្ធិពលបន្ទាប់បន្សំ និងសារៈសំខាន់នៃការប្រើប្រាស់ឱសថបានទៀងទាត់ ។

**២.៦. ការត្រួតពិនិត្យ និងតាមដាន**

នៅពេលចាប់ផ្តើមការបង្ការដោយឱសថ Cotrimoxazole វាមានសារៈសំខាន់ណាស់ដែលថា ការប្រើប្រាស់ឱសថនេះ ត្រូវតែបានទទួលការត្រួតពិនិត្យតាមដាននៅក្នុងការថែទាំព្យាបាលបន្ត ។ ការបន្តគាំទ្រ ការពន្យល់ណែនាំ ការលើកទឹកចិត្ត ការតាមដានឥទ្ធិពលបន្ទាប់បន្សំ និងការផ្តល់ឱសថ គួរតែបានទទួលការសំរបស់រួលរវាងសេវាថែទាំផ្សេងៗ ។ ឧទា. ក្រុមថែទាំអ្នកជំងឺតាមផ្ទះ អាចមានតួនាទីសំខាន់ក្នុងការគាំទ្រ និងតាមដាន PLHA និងត្រូវតែបានទទួលការបណ្តុះបណ្តាល និងការអភិបាលត្រឹមត្រូវ ដើម្បីជួយសំរួលដល់ ការងារនេះ ។ យន្តការបញ្ជូន PLHA ដែលមានឥទ្ធិពលបន្ទាប់បន្សំរបស់ឱសថ ឬដែលអាចមានជំងឺឱកាសនិយម ត្រូវរៀបចំបង្កើតឡើង និងគួរតែធ្វើយ៉ាងណាឱ្យគ្រប់អ្នកដែលពាក់ព័ន្ធទាំងអស់ បានយល់ច្បាស់លាស់អំពីយន្តការនេះ ។ ឥទ្ធិពលបន្ទាប់បន្សំសាមញ្ញ អាចគ្រប់គ្រងបានដោយមណ្ឌលសុខភាព ប៉ុន្តែបើមានរោគសញ្ញាធ្ងន់ធ្ងរ ត្រូវបញ្ជូនទៅកាន់មន្ទីរពេទ្យបង្អែក ។ ការតាមដានជំងឺដោយបុគ្គលិកសុខាភិបាល ត្រូវធ្វើជារៀងរាល់ខែ រហូតដល់មានស្ថេរភាព ទើបអាចបន្ថយបាន ដោយអនុវត្តន៍៣ខែម្តង ។ បើសិនជាអាចធ្វើបាន ចំពោះមនុស្សពេញវ័យ ត្រូវពិនិត្យ Hemoglobin និង កោសិកាឈាមស រយៈពេល៦ខែម្តង ។

**២.៧. ការគ្រប់គ្រងឥទ្ធិពលបន្ទាប់បន្សំនៃឱសថ**

ឥទ្ធិពលបន្ទាប់បន្សំសំខាន់ៗនៃឱសថ Cotrimoxazole មាន: ការឡើងកន្ទួល (rash) ការថយចុះមុខងារខួរឆ្អឹង និងការរលាកថ្លើម ។ ឥទ្ធិពលបន្ទាប់បន្សំទាំងនេះ ច្រើនតែកើតមានឡើងបន្ទាប់ពីការចាប់ផ្តើមប្រើឱសថ Cotrimoxazole ភ្លាម ។ កន្ទួលស្បែកបន្តិចបន្តួច (minor rash) តែងកើតមានជាទូទៅ ហើយអាចគ្រប់គ្រងបានដោយការសង្កេត និងការបន្តប្រើឱសថ Cotrimoxazole ដោយប្រុងប្រយ័ត្ន ។ កន្ទួលស្បែកដែលធ្ងន់ធ្ងរ ដូចជាចង្កោមរោគសញ្ញា Stevens Johnson និងការរលាកថ្លើម អាចកើតមានឡើង ដែលត្រូវតែបញ្ឈប់ការប្រើប្រាស់ឱសថនេះជាបន្ទាន់ ។ ការគ្រប់គ្រងដែលមានលក្ខណៈគាំទ្រ ដូចជា ការដាក់អ្នកជំងឺអោយសំរាកពេទ្យ មានភាពចាំបាច់ណាស់នៅពេលខ្លះ ។ ការថយចុះ Hemoglobin ឬ ចំនួនកោសិកាឈាមស អាចគ្រប់គ្រងបាន ដោយសារការកាត់បន្ថយកំរិតប្រើប្រាស់ឱសថ បើសិនជា វាពុំមានលក្ខណៈធ្ងន់ធ្ងរទេនោះ ។

បើសិនជាការប្រើប្រាស់ Cotrimoxazole ត្រូវបានបញ្ឈប់ ដោយរោគសញ្ញា ដែលមិនតំរូវការកំហែងដល់ជីវិត គេអាចចាប់ផ្តើមឡើងវិញ ដោយអនុវត្តន៍តាមរបៀបធ្វើអោយសារពាង្គកាយ មានភាពស្ងប់ទៅនឹងឱសថ (desensitization) ។ ឧ.ទា : ការប្រើប្រាស់ឱសថ Cotrimoxazole ទឹកខាប់ ចំណុះ ៥ម.ល ដែលមាន ៤០មក្រ TMP + ២០០មក្រ SMX ដោយផ្តល់អោយដូចខាងក្រោម:

- ចំពោះអ្នកជំងឺសំរាកពេទ្យ: ផ្តល់ឱសថ TMP/SMX ជាមក្រ រៀងរាល់ម៉ោង ក្នុងរយៈពេល ៦ម៉ោង គឺ 0,004/ 0,02 0,04/0,2 0,4/2,0 4,0/20 40/200 និង 160/800
- ចំពោះអ្នកជំងឺមិនសំរាកពេទ្យ: ផ្តល់ ១ម.ល រៀងរាល់ថ្ងៃ រយៈពេល៣ថ្ងៃ បន្ទាប់មក ២ម.ល រយៈពេល៣ថ្ងៃ និងដំឡើងកំរិតឱសថរបៀបនេះ រហូតដល់កំរិតមួយដែលអាចប្រើឱសថ Cotrimoxazole គ្រាប់កំលាំងទោល (single strength) ១គ្រាប់រៀងរាល់ថ្ងៃ និងបន្ទាប់មកទៀត គឺឱសថគ្រាប់កំលាំងទ្វេ (double strength) ១គ្រាប់រៀងរាល់ថ្ងៃ ។
- បើសិនជាការអនុវត្តន៍តាមរបៀបធ្វើអោយសារពាង្គកាយមានភាពស្ងប់ទៅនឹងឱសថនេះ ត្រូវបរាជ័យ គេគួរតែប្រើ Dapsone ជំនួសវិញ (សូមមើលផ្នែក " ឱសថ និងកំរិតប្រើប្រាស់ " ខាងលើ) ។

**២.៨. ការអនុវត្តន៍កម្មវិធី**

ការបញ្ជូលការបង្ការដោយឱសថ Cotrimoxazole ទៅក្នុងកម្មវិធីថែទាំព្យាបាលដែលមានលក្ខណៈគ្រប់ជ្រុងជ្រោយ ត្រូវរួមបញ្ចូលទាំងការបណ្តុះបណ្តាលគ្រប់អ្នកពាក់ព័ន្ធនៅនឹងការថែទាំព្យាបាលបន្តសំរាប់អ្នកជំងឺអេដស៍ផងដែរ ។ ត្រូវធ្វើការផ្សព្វផ្សាយ ដើម្បីលើកកម្ពស់ការយល់ដឹងរបស់ PLHA និង សហគមន៍អោយបានឆាប់រហ័ស ។ ការត្រួតពិនិត្យតាមដានកម្មវិធី មានសារៈសំខាន់ណាស់ ដើម្បីទទួលបានការយល់ដឹង

បន្ថែមទៀតអំពីគ្រោះថ្នាក់ និងអត្ថប្រយោជន៍ពិតប្រាកដនៃការបង្ការដោយឱសថ Cotrimoxazole នៅ ប្រទេសកម្ពុជា ។ ការងារនេះ រួមមាន ការត្រួតពិនិត្យតាមដានទិដ្ឋភាពជំងឺឱកាសនិយម (HIV disease spectrum) និង ផលប៉ះពាល់នៃឱសថ បែបផែននៃភាពស៊ាំរបស់មេរោគទៅនឹងឱសថ (resistance) និង ភាពពុលរបស់ឱសថ (toxicity) ។

**៣. ការបង្ការដំបូងដោយមេរោគដ្រូតដោយឱសថ Fluconazole**

**៣.១. ការបង្ការដោយឱសថ Fluconazole**

ការបង្ការដោយឱសថ Fluconazole គឺជាសមាសភាគមួយបន្ថែមទៀតរបស់ការថែទាំព្យាបាលអ្នកជំងឺ អេដស៍ ដែលមានលក្ខណៈគ្រប់ជ្រុងជ្រោយ នៅប្រទេសកម្ពុជាយើង ។ ការបង្ការនេះ អាចបញ្ចូលទៅក្នុង កម្មវិធីបាន តែនៅពេលណាដែលមានប្រភពធនធានគ្រប់គ្រាន់សំរាប់ការផ្តល់ឱសថ Fluconazole ព្រមទាំង មានបុគ្គលិក បានទទួលការបណ្តុះបណ្តាលពិសេសស្តីពីការប្រើប្រាស់ឱសថនេះ ។ ដូច្នោះ ការផ្តួចផ្តើម ការងារនេះ ត្រូវធ្វើនៅមន្ទីរពេទ្យបង្អែក ។ មណ្ឌលសុខភាព និងក្រុមថែទាំតាមផ្ទះ អាចជួយក្នុងការ តាមដាន និងត្រួតពិនិត្យ ។

**៣.២. ការបង្ការដំបូងដោយឱសថ (Primary Prophylaxis) សំរាប់ជំងឺ Cryptococcosis**

ការបង្ការដំបូងនេះ រួមទាំងការបង្ការជំងឺរលាកស្រោមខួរដោយមេរោគ Cryptococcus ផងដែរ ត្រូវផ្តល់ ចំពោះ PLHA ដែលមានចំនួនកោសិកា  $CD4 < 100/mm^3$  ។ កំរិតប្រើដែលបានលើកជាអនុសាសន៍ គឺ Fluconazole 100mg លេបមួយថ្ងៃមួយដង។ ពុំទាន់មានលក្ខណៈវិនិច្ឆ័យគ្លីនិកដែលត្រូវបានគេទទួល ស្គាល់សំរាប់ការចាប់ផ្តើមការព្យាបាលបង្ការដំបូងនេះទេ ។ ឱសថ Fluconazole ពុំគួរផ្តល់អោយក្នុងកំឡុង ពេលមានផ្ទៃពោះទេ ។

**៣.៣. ការបង្ការបន្តដោយឱសថ (Secondary Prophylaxis) សំរាប់ជំងឺ Cryptococcosis**

ការបង្ការបន្តនេះ រួមទាំងការបង្ការជំងឺរលាកស្រោមខួរដោយមេរោគ Cryptococcus ផងដែរ ត្រូវផ្តល់ ចំពោះ PLHA បន្ទាប់ពីការបញ្ចប់ការព្យាបាលជំងឺនេះ ។ Fluconazole 200mg លេបមួយថ្ងៃ មួយដង ត្រូវបានលើកជាអនុសាសន៍អោយប្រើប្រាស់ ។ សំរាប់ស្ត្រីមានផ្ទៃពោះ អាចប្រើ Amphotericin ជារៀងរាល់សប្តាហ៍ ។

**៣.៤. រយៈពេលនៃការបង្ការដោយឱសថ**

ការបង្ការដំបូង និងការបង្ការបន្តដោយឱសថ សំរាប់ជំងឺ Cryptococcosis ត្រូវធ្វើឡើងមួយជីវិត ។ បើ PLHA កំពុងទទួល ARV និងមានចំនួនកោសិកា  $CD4 > 100/mm^3$  រយៈពេលយ៉ាងតិចណាស់ ៦ខែ

ការបង្ការដោយឱសថនេះ អាចបញ្ឈប់បាន ។ បើសិនជាគោសិកា CD4 ធ្លាក់ចុះតិចជាង 100/mm<sup>3</sup> វិញ ការបង្ការដោយឱសថ ត្រូវផ្តល់អោយឡើងវិញ រហូតដល់គោសិកា CD4 ឡើងលើសពី 100/mm<sup>3</sup> រយៈពេលយ៉ាងតិច៦ខែ ម្តងទៀត ។

**៣.៥. ការបង្ការបន្តដោយឱសថ (Secondary Prophylaxis) សំរាប់ជំងឺផ្សិត Candidiasis**

ក្នុងស្ថានភាពភាគច្រើន ការបង្ការបន្តដោយឱសថ ដើម្បីបង្ការជំងឺផ្សិតនៅភ្នាស mucus (mucosal candidiasis) ដោយប្រើឱសថប្រឆាំងនឹងមេរោគផ្សិត មានអត្ថប្រយោជន៍តិចជាងការប្រឈមមុខទៅនឹងការបង្ករអោយមានភាពស្តាំនៃមេរោគទៅនឹងឱសថប្រឆាំងមេរោគផ្សិត ។ ជួយទៅវិញ ឱសថ Gentian violet, Nystatin, Clotrimazole ឬ Amphotericin ត្រូវយកមកប្រើ ។ នៅក្នុងស្ថានភាព ដែលឱសថទាំងនេះ ពុំមានប្រសិទ្ធិភាព ជាពិសេសនៅពេលដែលមានជំងឺផ្សិតនៅបំពង់អាហារជាប្រចាំ ឬសារចុះសារឡើង (persistent or recurrent) គេត្រូវប្រើ Fluconazol 100-200mg លេបមួយថ្ងៃម្តង ។ រយៈពេលនៃការព្យាបាល គឺដូចគ្នានឹងការព្យាបាលជំងឺ Cryptococcosis ខាងលើដែរ ។

**៣.៦. ការបង្ការដំបូងដោយឱសថ (Primary Prophylaxis) សំរាប់ជំងឺ Penicilliosis**

ការបង្ការដំបូងដោយឱសថនេះ ពុំត្រូវបានលើកជាអនុសាសន៍អោយប្រើប្រាស់ទេនាពេលបច្ចុប្បន្ននេះ ព្រោះគេពុំ ដឹងថាតើអត្រា incidence នៃជំងឺនេះ នៅលើ PLHA នៅកម្ពុជា មានច្រើនគ្រប់គ្រាន់សំរាប់អនុវត្តនីវិធានការណ៍នេះនៅឡើយទេ ។ ការបង្ការបន្ត (secondary prophylaxis) ដោយឱសថ Itraconazole 200mg លេបមួយថ្ងៃមួយដង ត្រូវបានផ្តល់ជាអនុសាសន៍អោយអនុវត្តលើ PLHA ដែលបានបញ្ឈប់ការព្យាបាលជំងឺ Penicilliosis ។ រយៈពេលនៃការព្យាបាល គឺដូចគ្នានឹងការព្យាបាលជំងឺ Cryptococcosis ដែរ ។

## II- ប្រវត្តិ (Background)

### ១. ការបង្ការជំងឺរបេងសកម្មដោយខ្លីសង់ Isoniazid

#### ១.១. អំពើទេវវិញ្ញាទៅចករវាងជំងឺរបេង និង អេដស៍ (TB/HIV Interaction)

របេង គឺជាជំងឺឱកាសនិយមដែលកើតមានញឹកញាប់ជាងគេ និងជាមូលហេតុស្លាប់ចំបង ក្នុងចំណោមអ្នកផ្ទុកមេរោគអេដស៍ (PLHA) ។ តាមការប៉ាន់ស្មាន ចំនួនពាក់កណ្តាលនៃអ្នកផ្ទុកមេរោគអេដស៍ នៅក្នុងប្រទេសកំពុងអភិវឌ្ឍន៍ នឹងកើតជំងឺរបេងសកម្មក្នុងពេលណាមួយ ។ នៅពេលដែលមានជំងឺរបេងសកម្ម វានឹងធ្វើអោយមានការកើនឡើងនៃការបំបែកខ្លួនរបស់មេរោគអេដស៍ ដែលជាហេតុធ្វើអោយបន្ទុកនៃមេរោគអេដស៍ (viral load) នៅក្នុងឈាមមានការកើនឡើង ហើយធ្វើអោយការវិវត្តន៍នៃជំងឺអេដស៍មានសភាពលឿន ។ PLHA ដែលមានជំងឺរបេងសកម្ម អាចព្យាបាលបានតាមរូបមន្តស្តង់ដារ (standard regimen) ប៉ុន្តែជីវិតរស់នៅរបស់គេ មានសភាពទាបជាងអ្នកជំងឺរបេងដទៃទៀត ដោយសារការកើតជំងឺឱកាសនិយមផ្សេងៗទៀត ។ ការរើឡើងវិញ និងការឆ្លងសារឡើងវិញនៃជំងឺរបេងលើ PLHA មានញឹកញាប់ជាងអ្នកជំងឺរបេងដទៃទៀត ។

មេរោគអេដស៍ គឺជាកត្តាប្រឈមមុខចំបងជាងគេដែលធ្វើអោយមានការវិវត្តន៍ពីរបេងសំងំ (latent) ទៅជារបេងសកម្ម ។ គេប៉ាន់ស្មានថា ការប្រឈមមុខនេះ មានប្រហែល ៥ ទៅ ១០ ភាគរយ ក្នុង១ជីវិត (life time) សំរាប់បុគ្គលគ្មានផ្ទុកមេរោគអេដស៍ ប៉ុន្តែបើប្រៀបធៀបទៅនឹង PLHA ដែលរស់នៅក្នុងប្រទេសដែលមានអត្រាប្រេវ៉ាឡង់ជំងឺរបេងខ្ពស់ គឺមានរហូតដល់ ២,៤ ទៅ ៧,៥ ភាគរយ ក្នុង ១ឆ្នាំ ។ ហេតុនេះហើយ ទើបបណ្តាលអោយមានការកើនឡើងយ៉ាងខ្លាំងនៃអត្រាប្រេវ៉ាឡង់ជំងឺរបេង នៅក្នុងតំបន់ដែលមានអត្រាប្រេវ៉ាឡង់ជំងឺអេដស៍ខ្ពស់ ជាពិសេសនៅ Sub-Saharan Africa និងនៅអាស៊ី ដូចជានៅប្រទេសថៃភាគខាងជើង ។

នៅប្រទេសកម្ពុជា ក៏មានស្ថានភាពប្រហែលគ្នាដែរ ។ ការអង្កេតរកអត្រាប្រេវ៉ាឡង់ជំងឺរបេងថ្នាក់ជាតិ នៅឆ្នាំ ២០០២ បានបញ្ជាក់អំពីអត្រាប្រេវ៉ាឡង់ខ្ពស់នៃជំងឺរបេងស្នាក់ហាក់វិជ្ជមាន (២៧០ /១០០,០០០ នាក់) ហើយជំងឺរបេង គឺជាមូលហេតុចំបងបំផុតដែលធ្វើអោយ PLHA ចូលសំរាកមន្ទីរពេទ្យជាតិណានា ក្នុងក្រុងភ្នំពេញ ។ ការអង្កេតរកអត្រាផ្ទុកមេរោគអេដស៍ក្នុងចំណោមអ្នកជំងឺរបេងដែលធ្វើរោគវិនិច្ឆ័យថ្មី នៅដើមឆ្នាំ ២០០៣ បានបង្ហាញថា អត្រាប្រេវ៉ាឡង់ជាតិមធ្យម គឺ ១០,៣ ភាគរយ ។ អត្រាប្រេវ៉ាឡង់នៅភ្នំពេញមានប្រហែល ៣០ ភាគរយ ដែលប្រហែលជាអាចផ្តល់នូវការពន្យល់ខ្លះៗអំពីការកើនឡើងយ៉ាងខ្លាំងនៃជំងឺរបេង ដែលគេសង្កេតឃើញក្នុងអំឡុងពេល ពីរ បីឆ្នាំចុងក្រោយនេះ ។

**១.២. ប្រសិទ្ធភាពនៃការបង្ការដោយឱសថ Isoniazid (IPT) នៅលើបុគ្គលគ្មានផ្ទុកមេរោគអេដស៍**

ការព្យាបាលជំងឺរលេងសំងំ (latent TB infection) ដោយឱសថ ដើម្បីបង្ការកុំអោយវិវត្តទៅជាជំងឺរលេងសកម្ម គឺជាទិដ្ឋភាពដ៏សំខាន់មួយដើម្បីទប់ស្កាត់ជំងឺរលេង នៅក្នុងប្រទេសដែលមានចំណូលខ្ពស់ ។ ប្រសិទ្ធភាពត្រូវបានបង្ហាញអោយឃើញនៅលើបុគ្គលគ្មានផ្ទុកមេរោគអេដស៍ តាមរយៈការសិក្សាសាកល្បងធំៗជាច្រើន ។ រយៈពេលនៃការបង្ការដែលបានលើកជាអនុសាសន៍ គឺប្រែប្រួលពី ៦ខែ ទៅ ១២ខែ ចំពោះការបង្ការដោយឱសថ Isoniazid និងមានរយៈពេលខ្លីជាង ចំពោះការបង្ការដោយឱសថ Rifampicin ដោយមាន ឬគ្មាន ផ្សំជាមួយ Pyrazinamide ។ អនុសាសន៍របស់សហរដ្ឋអាមេរិកបច្ចុប្បន្ន គឺការប្រើឱសថ Isoniazid រយៈពេល ៩ខែ ព្រោះតាមការប្រៀបធៀបដោយលក្ខណៈចៃដន្យ (randomized comparison) បានបង្ហាញថា ការប្រើ isoniazid រយៈពេល១២ខែ មានប្រសិទ្ធភាពជាង ការប្រើរយៈពេល ៦ខែ ប៉ុន្តែការវិភាគបន្ថែមលើទិន្នន័យនៃការស្រាវជ្រាវពិសោធន៍តាមបែបគ្លីនិកផ្សេងៗ (various post-hoc subgroup analyses) បានបង្ហាញថា ការប្រើឱសថនេះរយៈពេលលើសពី ៩ខែ មានអត្ថប្រយោជន៍បន្ថែម តិចតួចបំផុត ។

**១.៣. ប្រសិទ្ធភាពនៃការបង្ការដោយឱសថ Isoniazid (IPT) នៅលើអ្នកផ្ទុកមេរោគអេដស៍**

ការសិក្សាសាកល្បងធំៗតាមរបៀបចៃដន្យជាច្រើន បានបង្ហាញពីប្រសិទ្ធភាពនៃការប្រើឱសថ ដើម្បីបង្ការជំងឺរលេងសកម្មនៅលើ PLHA ។ ការសិក្សាសាកល្បងតាមរបៀបចៃដន្យដោយប្រើ Isoniazid រយៈពេល ៦ខែ និង ១២ខែ នៅលើបុគ្គលដែលមានតេស្តស្បែក tuberculin វិជ្ជមាន បានបង្ហាញនូវការថយចុះនៃអត្រាអាំងស៊ីដង់ជំងឺរលេង (TB incidence) គួរអោយកត់សំគាល់ បើប្រៀបធៀបទៅនឹងអ្នកដែលទទួលឱសថបញ្ចោត (placebo) ។ ចំពោះ PLHA ដែលមានតេស្តស្បែក tuberculin វិជ្ជមាន ហើយរស់នៅក្នុងតំបន់ដែលមានអត្រាប្រេវ៉ាឡង់ជំងឺរលេងខ្ពស់ ការបង្ការដោយឱសថ Isoniazid អាចកាត់បន្ថយការប្រឈមមុខរយៈពេលខ្លីទៅនឹងជំងឺបាន ពី ៦០ មក ៤០ ភាគរយ នៃការប្រឈមមុខ នៅពេលដែលមិនមានការបង្ការដោយឱសថ ។ ចំពោះ PLHA ដែលមានតេស្តស្បែក tuberculin អវិជ្ជមាន និងអ្នកដែលគ្មានប្រតិកម្មឆ្លើយតបនឹងការធ្វើតេស្តនេះ ពុំទាន់ឃើញមានលទ្ធផលជាស្ថិតិនៃការព្យាបាលបង្ការនេះ គួរអោយកត់សំគាល់នៅឡើយទេ ទោះជានៅក្នុងការសិក្សាសាកល្បងតាមរបៀបចៃដន្យ រឺ នៅក្នុង meta-analysis ក៏ដោយ ។ នៅក្នុង meta-analysis នៃការសិក្សាដែលរួមបញ្ចូលទាំង PLHA ដែលមានតេស្តស្បែក tuberculin វិជ្ជមាន និង PLHA ដែលមានតេស្តស្បែក tuberculin អវិជ្ជមាន ការបង្ការដោយឱសថ អាចកាត់បន្ថយការប្រឈមមុខទៅនឹងជំងឺរលេងសកម្ម ប្រហែល ៦០% នៃការប្រឈមមុខដែលអាចមាននៅពេល



ដែលមិនមានការបង្ការដោយឱសថ ។ ផ្នែកលើទិន្នន័យនេះ គេអាចធ្វើការប៉ាន់ស្មានបានថា គេត្រូវការផ្តល់ការបង្ការដល់ PLHA ប្រហែល ៣៦នាក់ ដើម្បីបង្ការកុំឱ្យកើតជំងឺរបេងសកម្មមួយករណី ក្នុងរយៈពេល ៣ឆ្នាំ ។

**១.៤. ឥទ្ធិពលលើការស្លាប់ (Effect on Mortality)**

ឥទ្ធិពលលើការស្លាប់ ពុំទាន់បានបង្ហាញអោយឃើញនៅក្នុងការសិក្សាណាមួយនៅឡើយទេ ហេតុនេះ ពុំមានអ្នកណាម្នាក់ អាចបញ្ជាក់បានអំពីឥទ្ធិពលនេះទេ ។ Meta-analysis បានបង្ហាញនូវការថយចុះនៃការស្លាប់ដែលមិនមានលក្ខណៈជាស្ថិតិគួរអោយកត់សំគាល់នៅលើ PLHA ដែលមានតេស្តស្បែក tuberculin វិជ្ជមានរហូតដល់ ៦៨ ទៅ ៧៧ ភាគរយ នៃការស្លាប់ដែលអាចមាន នៅពេលដែលមិនមានការបង្ការដោយឱសថ ។ ពុំមានការសិក្សាសាកល្បង ឬ meta-analysis ណា បានបង្ហាញអំពីឥទ្ធិពលលើការស្លាប់នៃ PLHA ដែលមានតេស្តស្បែក tuberculin អវិជ្ជមាន វិ ដែលមានតេស្តស្បែក tuberculin វិជ្ជមាន និងអវិជ្ជមាន បញ្ចូលគ្នានោះទេ ។ ដូច្នេះ គេនៅតែមិនទាន់ដឹង ថាតើការបង្ការដោយឱសថដែលផ្តល់ចំពោះ PLHA ដែលពុំដឹងអំពីស្ថានភាពតេស្តស្បែក tuberculin អាចមានឥទ្ធិពលលើជីវិតរស់នៅរបស់ពួកគេឬទេ ។

**១.៥. ប្រសិទ្ធិភាពនៅលើអ្នកផ្ទុកមេរោគអេដស៍ដែលមានរោគសញ្ញាធ្ងន់ធ្ងរ**

របាយការណ៍ជាច្រើន បានលើកឡើងថា ប្រសិទ្ធិភាពនៃការបង្ការដោយឱសថនៅលើអ្នកផ្ទុកមេរោគអេដស៍ដែលមានរោគសញ្ញាធ្ងន់ធ្ងរ មានការថយចុះ ប៉ុន្តែពុំទាន់មានភ័ស្តុតាងបញ្ជាក់នៅឡើយទេ ។ តាមការពិតការគ្រប់គ្រងលើក្រុមនេះ មានភាពស្មុគស្មាញណាស់ ។ ការធ្វើរោគវិនិច្ឆ័យដើម្បីបញ្ជាក់ថាគ្មានជំងឺរបេងសកម្ម មានការលំបាកណាស់ ព្រោះជំងឺរបេងស្ងួតកំហកអវិជ្ជមាន និងជំងឺរបេងក្រៅស្ងួត តែងតែកើតមានជាទូទៅ ហើយជំងឺឱកាសនិយមផ្សេងទៀតដែលមានលក្ខណៈដូចគ្នានឹងជំងឺរបេងសកម្ម ក៏មានញឹកញាប់ណាស់ដែរ ។ ភាពទ្រាំទ្របានចំពោះការព្យាបាលដោយឱសថ ក៏មានការថយចុះដែរនៅលើក្រុមនេះ ។

**១.៦. ការជ្រើសរើសប្រព័ន្ធខ្នាត (Choice of Regimen)**

ក្រៅអំពី isoniazid ជំពូកឱសថដែលគេបានធ្វើការសិក្សាស្រាវជ្រាវរួមមាន rifampicin រួមជាមួយ isoniazid ឬរួមជាមួយ pyrazinamide ឬរួមជាមួយឱសថទាំងពីរមុខនេះ ដោយផ្តល់អោយក្នុងរយៈពេលពី ២ ទៅ ៤ខែ ។ និន្នាការនៃការសិក្សាស្រាវជ្រាវនេះ បានបង្ហាញថា ឱសថ isoniazid មានប្រសិទ្ធិភាពលើសគេបន្តិច ដែលប្រហែលជាមានទាក់ទងទៅនឹងរយៈពេលនៃការព្យាបាលយូរជាង ។ រយៈពេលពិតប្រាកដ ថាតើគួរធ្វើការបង្ការដោយឱសថisoniasid យូរប៉ុណ្ណានោះ នៅពុំទាន់ដឹងនៅឡើយទេ ។ ការសន្និដ្ឋានសរុបអំពីការប្រើប្រាស់ isoniasid នៅលើបុគ្គលគ្មានផ្ទុកមេរោគអេដស៍ គឺគួរមានរយៈពេល ៩ខែ ប៉ុន្តែការសន្និដ្ឋានសរុបនេះ មានកំរិតក្នុងផ្នែកខ្លះ ពីព្រោះរយៈពេលមានអត្ថប្រយោជន៍ ហាក់ដូចជាមានភាពខុសគ្នា នៅលើ PLHA ។

**១.៧. រយៈពេលមានអត្ថប្រយោជន៍ (Duration of Benefit) :**

រយៈពេលមានអត្ថប្រយោជន៍នៃការបង្ការដោយឱសថ ពុំទាន់ដឹងនៅឡើយទេ ។ មានការសិក្សាមួយ បានបង្ហាញថា អត្ថប្រយោជន៍នៃការបង្ការដោយឱសថ isoniazid បានបាត់បង់បន្ទាប់ពីរយៈពេល ១៨ខែ នៃការតាមដាន ហើយការសិក្សាមួយផ្សេងទៀត បានបង្ហាញថា អត្ថប្រយោជន៍បណ្តោះអាសន្ននៃឱសថ isoniazid មានរយៈពេលឆាប់ជាង អត្ថប្រយោជន៍នៃការព្យាបាលក្នុងរយៈពេលខ្លី ដោយឱសថ rifampicin រួមជាមួយ pyrazinamide ប៉ុន្តែគ្មានការសិក្សាណាផ្សេងទៀត បានរៀបចំឡើង ឬមានលទ្ធភាពដើម្បីបញ្ជាក់ចំពោះបញ្ហានេះទេ ។

រយៈពេលមានប្រសិទ្ធភាព មានជាប់ទាក់ទងមួយផ្នែកទៅនឹងការប្រឈមមុខនឹងការឆ្លងសារជាថ្មីម្តងទៀត ។ ការចង្អុលបង្ហាញអំពីបញ្ហានេះ ទទួលបានមកពីការសិក្សាលើការរើឡើងវិញ បន្ទាប់ពីការព្យាបាលជំងឺរបេងសកម្ម ។ ការសិក្សានានាក្នុងពេលបច្ចុប្បន្ននេះ បានគាំទ្រថាការឆ្លងសារជាថ្មីម្តងទៀត គឺជាមូលហេតុចម្បងនៃការរើឡើងវិញនៅលើ PLHA ដែលរស់នៅក្នុងតំបន់មានអត្រាប្រេវ៉ាឡង់ជំងឺរបេងខ្ពស់ ដែលផ្តល់ការគាំទ្របន្ថែមទៀតចំពោះការលើកឡើងថា ប្រសិទ្ធភាពនៃការបង្ការដោយឱសថ អាចមិនមានរយៈពេលយូរនោះទេ ។

**១.៨. ភាពស៊ាំនៃមេរោគទៅនឹងឱសថ isoniazid**

មានការព្រួយបារម្ភថា អត្រាភាពស៊ាំនៃមេរោគទៅនឹងឱសថ isoniazid អាចមានការកើនឡើង នៅពេលដែលមានការពង្រីកកម្មវិធីបង្ការដោយឱសថ isoniazid ។ ទោះបីជាមានការប្រើឱសថ isoniazid ក៏ដោយ ក៏គេពុំឃើញមានការកើនឡើងភាពស៊ាំនៃមេរោគទៅនឹងឱសថ isoniazid នៅក្នុងការសិក្សាលើ PLHA ដែលកើតជំងឺរបេងសកម្មដែរ ប៉ុន្តែបញ្ហានេះ អាចនឹងមានការផ្លាស់ប្តូរនៅពេលដែលមានការអនុវត្តកម្មវិធីជាទ្រង់ទ្រាយធំ ។ ប្រសិទ្ធភាពនៃការបង្ការដោយឱសថ isoniazid ក៏អាស្រ័យនៅលើអត្រាភាពស៊ាំនៃជំងឺរបេងទៅនឹងឱសថ isoniazid ផងដែរ ។ តាមការសិក្សាឆ្នាំ ២០០០-២០០១ របស់កម្មវិធីជាតិប្រយុទ្ធនឹងជំងឺរបេង អត្រាភាពស៊ាំដំបូង (primary resistance) នៃជំងឺរបេងទៅនឹងឱសថ Isoniazid គឺ ៦,៤ ភាគរយ ។

**១.៩. ការបង្ការបន្តដោយឱសថ (Secondary Prophylaxis)**

ដើម្បីរកមធ្យោបាយកាត់បន្ថយអត្រារើឡើងវិញ បន្ទាប់ពីការព្យាបាលជំងឺរបេងសកម្ម គេបានធ្វើការសិក្សាស្រាវជ្រាវទៅលើការបង្ការបន្តដោយឱសថ (secondary prophylaxis) ។ ការសិក្សានៅប្រទេស Haiti បានរកឃើញថា អត្រារើឡើងវិញបន្ទាប់ពីការព្យាបាលជំងឺរបេងសកម្មនៅលើ PLHA មាន១០ដង ច្រើនជាងនៅលើអ្នកគ្មានផ្ទុកមេរោគអេដស៍ ។ ការផ្តល់ឱសថ isoniazid រយៈពេល១២ខែ ដោយចាប់ផ្តើម

ភ្នាក់ងារបន្ទាប់ពីបញ្ចប់ការព្យាបាលជំងឺរបេងសកម្ម អាចកាត់បន្ថយការប្រឈមមុខទៅនឹងការកើតជំងឺរបេង ឡើងវិញនៅលើ PLHA បាន ៨០ ភាគរយ ទៅ ២០ ភាគរយ នៃការប្រឈមមុខនៅពេលដែលឱសថ isoniazid ពុំត្រូវបានផ្តល់ ។ ការរើឡើងវិញទាំងអស់ មាននៅលើ PLHA ដែលមានរោគសញ្ញា មុនកើត ជំងឺរបេងសកម្ម ។

**១.១០. មធ្យោបាយបន្ថែមទៀតដើម្បីបង្ការជំងឺរបេងសកម្ម**

អ្នកផ្តុកមេរោគអេដស៍ គួរតែដឹងអំពីការប្រឈមមុខដែលកើតមានឡើង ដោយសារការប្រាស្រ័យទាក់ទងជា មួយអ្នកជំងឺរបេងស្ងួត ដូចជានៅក្នុងមជ្ឈដ្ឋានថែទាំព្យាបាលជាដើម ។ ការកើនឡើងវិញនៃប្រព័ន្ធភាពស៊ាំ ការពារសារពាង្គកាយដោយការប្រើឱសថប្រឆាំងមេរោគអេដស៍ គឺជាអន្តរាគមន៍មួយដែលមានប្រសិទ្ធភាព សំរាប់កាត់បន្ថយការប្រឈមមុខទៅនឹងការកើតជំងឺរបេងសកម្ម ជាពិសេសនៅលើ PLHA ដែលមានប្រព័ន្ធ ភាពស៊ាំការពារសារពាង្គកាយចុះខ្សោយខ្លាំង ។

**១.១១. ដំណាក់កាលផ្សេងៗក្នុងការផ្តល់ការបង្ការដោយឱសថ Isoniazid**

ទោះបីជាមានភស្តុតាងបញ្ជាក់ពីប្រសិទ្ធភាពក៏ដោយ ក៏ជោគជ័យនៃការអនុវត្តន៍ជាទ្រង់ទ្រាយធំ ត្រូវអាស្រ័យ លើការពុះពារលើបញ្ហាអនុវត្តន៍មួយចំនួន ។ ដំណាក់កាលសំខាន់ៗដើម្បីផ្តល់ IPT គឺ :

- ការស្វែងរក PLHA (ឧទា: តាមរយៈ VCCT )
- ការធ្វើរោគវិនិច្ឆ័យស្រាវជ្រាវថាពុំមានជំងឺរបេងសកម្ម
- ការផ្តល់ឱសថទៀងទាត់ និងការត្រួតពិនិត្យតាមដានឥទ្ធិពលបន្ទាប់បន្សំនៃឱសថ និងជំងឺរបេង សកម្ម
- ការគាំទ្រអោយមានការលេបថ្នាំបានត្រឹមត្រូវនិងជាប់លាប់ ដែលនាំអោយ IPT បានចប់សព្វគ្រប់

**១.១២. លក្ខណៈវិនិច្ឆ័យអប្បបរមា (Minimum Criteria) សំរាប់បង្កើតកម្មវិធី IPT**

ដើម្បីធ្វើអោយកម្មវិធីមានប្រសិទ្ធភាពជាអតិបរមា និងដើម្បីកាត់បន្ថយអោយដល់កំរិតអប្បបរមា នូវការ ប្រឈមមុខដែលថាការអនុវត្តន៍កម្មវិធី IPT អាចធ្វើអោយខូចដល់កិច្ចខិតខំប្រឹងប្រែងទប់ស្កាត់ជំងឺរបេង ដែលមានស្រាប់ ខាងក្រោមនេះ គឺជាលក្ខណៈវិនិច្ឆ័យអប្បបរមា សំរាប់បង្កើតកម្មវិធី IPT:

- ការប្តេជ្ញាចិត្តដើម្បីបង្កើតកម្មវិធី IPT របស់ថ្នាក់ដឹកនាំសំខាន់ៗនៅក្នុងខេត្ត ឬស្រុក ដែលរួមមាន ទាំងថ្នាក់ដឹកនាំកម្មវិធីរបេង និងអេដស៍ផងដែរ
- កម្មវិធីរបេង DOTs ដែលមានប្រសិទ្ធភាព : ឧទា: អត្រានៃការបោះបង់ និងបរាជ័យ (defaulte and failure rate) បញ្ចូលគ្នា មានតិចជាង ១០ភាគរយ ។ កម្មវិធី IPT មិនមែន

ជំនួសអោយកម្មវិធីបេង DOTs ទេ ហើយការអនុវត្តកម្មវិធី IPT ក៏មិនគួរក្លាយជាឧបសគ្គ ក្នុងការស្វែងរកនិងព្យាបាលករណីជំងឺបេងសកម្មដែរ ។

- សំភារៈបរិក្ខារគ្រប់គ្រាន់ និង មានសម្ភារៈបញ្ជាក់ថាគ្មានជំងឺបេងសកម្ម : គ្រោះថ្នាក់មួយក្នុង ចំណោមគ្រោះថ្នាក់ចម្បងនៃការបង្ការដោយឱសថ isoniazid (IPT) គឺការផ្តល់ការព្យាបាល ដោយឱសថ isoniazid តែមួយមុខ ចំពោះអ្នកផ្ទុកមេរោគអេដស៍ដែលមានជំងឺបេងសកម្ម ។ ករណីនេះ គឺជាគ្រោះថ្នាក់យ៉ាងពិតប្រាកដមួយ ព្រោះថាអ្នកផ្ទុកមេរោគអេដស៍ភាគច្រើន បាន ទទួលការធ្វើរោគវិនិច្ឆ័យនៅដំណាក់កាលមានរោគសញ្ញាធ្ងន់ធ្ងរ ដូច្នេះហើយ ពួកគាត់ អាចមាន ជំងឺបេងស្ងួតកំហាកអវិជ្ជមាន ឬមានជំងឺបេងក្រៅស្ងួត ។ ឧទាហរណ៍ គ្លីនិកពេលរសៀល (afternoon clinic) នៅមជ្ឈមណ្ឌលជាតិកំចាត់រោគបេង (CENAT) បានធ្វើរោគវិនិច្ឆ័យ ឃើញថា ២០% នៃអ្នកផ្ទុកមេរោគអេដស៍ ដែលមកទទួលការស្រាវជ្រាវរកជំងឺបេង មានជំងឺ បេងសកម្ម ហើយក្នុងចំណោមអ្នកទាំងនោះ មាន៧៥% មានជំងឺបេងស្ងួតកំហាកអវិជ្ជមាន រឺ មានជំងឺបេងក្រៅស្ងួត ។
- យន្តការដែលមានប្រសិទ្ធភាព ដើម្បីកាត់បន្ថយការបោះបង់ការបង្ការដោយឱសថ នៅតាម ដំណាក់កាលនីមួយៗនៃការផ្តល់ IPT : ក្នុងករណីដែលគ្មានការធ្វើតេស្តស្បែក tuberculin (TST) កិច្ចប្រជុំសំរាប់សំរួលរបស់អង្គការ WHO និង UNAIDS បានធ្វើការប៉ាន់ស្មានថា ចំនួនអ្នកផ្ទុកមេរោគអេដស៍ដែលត្រូវស្រាវជ្រាវរកជំងឺបេង ដើម្បីបង្ការមួយករណីសន្ទស្សន៍ (index case) គឺ១៥-៧៨ ហើយចំនួនដែលត្រូវព្យាបាលគឺ ៧-២០ ។ សូម្បីតែមានការកើន ឡើងយ៉ាងតិចតួច នៃអត្រាបោះបង់ការបង្ការដោយឱសថ ក៏អាចងាយនឹងធ្វើអោយមានការកើន ឡើងនូវចំនួនដែលត្រូវស្រាវជ្រាវ ឬ ព្យាបាល ដល់កំរិតមួយដែលពុំមានតម្លៃសមស្របដែរ ( not cost-effective ) ។
- ការដាក់បញ្ចូលទៅក្នុងការថែទាំព្យាបាលអ្នកជំងឺអេដស៍ដែលមានលក្ខណៈគ្រប់ជ្រុងជ្រោយ : ការ ដាក់បញ្ចូលនេះ មានសារៈសំខាន់សំរាប់ធ្វើអោយការព្យាបាលមានតម្លៃថោក (cost effectiveness ) ព្រោះ វានឹងធានាអោយមានអត្ថប្រយោជន៍សំរាប់អ្នកជំងឺដែលចូលក្នុងកម្មវិធីនេះ ទោះបី ជាពួកគាត់ ពុំមានលក្ខណៈគ្រប់គ្រាន់ ឬ ពុំមានលទ្ធភាពបញ្ចប់ការព្យាបាល IPT ក៏ដោយ ។ ករណីនេះ គឺជាការពិត ជាពិសេសសំរាប់សេវាសុខាភិបាលដែលកំពុងរៀបចំបង្កើតទាំងសកម្មភាព TB/HIV ផង និង ការព្យាបាលបន្តផង ។

- ប្រព័ន្ធបញ្ជូន ប្រព័ន្ធតាមដាន និង ប្រព័ន្ធរាយការណ៍ : ប្រព័ន្ធសំរាប់ចាត់ចែងការបញ្ជូនអ្នកជំងឺ រវាងសេវាផ្សេងៗ និងប្រព័ន្ធសំរាប់វាយតម្លៃលើប្រសិទ្ធភាពនៃកម្មវិធី IPT មានសារៈសំខាន់ណាស់ ។

**២. ការបង្ការជំងឺបង្កដោយធាតុតេរី ជំងឺ PCP និងជំងឺ Toxoplasmosis ដោយប្រើឱសថ Cotrimoxazole**

**២.១. ការប្រើឱសថ Cotrimoxazole**

ឱសថ Cotrimoxazole គឺជាការបញ្ចូលគ្នារវាងឱសថសំលាប់មេរោគ២មុខគឺ trimethoprim និង sulphamethoxazole ដែលគេបានប្រើយ៉ាងទូលំទូលាយនៅលើពិភពលោកក្នុងរយៈពេលជាង២ទសវត្សរ៍នេះ ។ ឱសថនេះ ត្រូវបានផលិតជាគ្រាប់ ដែលមានកំលាំងទោល ( single streng ) រឺ ដែលមានកំលាំងទ្វេ ( double strength ) ដែលមាន trimethoprim លេខ ៨០ម.ក្រ និង sulphamethozole លេខ ៤០០ម.ក្រ រឺ trimethoprim លេខ ១៦០ម.ក្រ និង sulphamethozole លេខ ៨០០ម.ក្រ ។ មានការណែនាំជាច្រើនសំរាប់ការប្រើប្រាស់ឱសថនេះ ជាពិសេសក្នុងការព្យាបាលជំងឺទូទៅមួយចំនួន ដូចជា ជំងឺរលាកបំពង់ទឹកម៉ូតូ ជំងឺរលាកផ្លូវដង្ហើមផ្នែកខាងលើនិងផ្នែកខាងក្រោម ជំងឺរលាកពោះវៀន (enteritis) និងជំងឺរាគមូល (dysentery) ។ ឱសថនេះ ក៏មានប្រយោជន៍ផងដែរសំរាប់ការបង្ការ និងព្យាបាលជំងឺមួយចំនួន នៅលើបុគ្គលដែលមានប្រព័ន្ធភាពសុំការពារសារពាង្គកាយចុះខ្សោយ ជាពិសេសជំងឺ PCP និងជំងឺរលាកខួរក្បាលដោយមេរោគ Toxoplasma gondii ។ ការប្រើប្រាស់ និងអត្រាសុំនៃមេរោគទៅនឹងឱសថនេះ មានភាពខុសគ្នានៅលើពិភពលោក ។

ចំពោះអ្នកផ្ទុកមេរោគអេដស៍និងអ្នកជំងឺអេដស៍ (PLHA) ឱសថ Cotrimoxazole អាចមានប្រយោជន៍សំរាប់បង្ការនិងព្យាបាលជំងឺមួយចំនួនធំ ។ ជំងឺទាំងនេះរួមមាន ជំងឺ PCP ជំងឺ toxoplasmosis និងជំងឺបង្កដោយបាក់តេរីធ្ងន់ធ្ងរមួយចំនួន ដូចជា ជំងឺរលាកសួត (pneumonia) ជំងឺបាក់តេរីក្នុងឈាម (bacteraemia) និងជំងឺរលាកពោះវៀន ដែលបង្កដោយបាក់តេរីឈ្មោះ Streptococcus pneumoniae, Salmonella species, Shigella species, Eschericia coli, Streptococcus aureus និង Haemophilus influenzae ។ ឱសថ Cotrimoxazole ក៏អាចមានសកម្មភាពប្រឆាំងនឹងពពួក Plasmodium species (malaria), Isospora belli ( បង្ករអោយមានរាគ ) និង Nocardia asteroides ( បង្ករជំងឺផ្លូវដង្ហើម និងការបង្ការរោគទូទៅ ) ។

**២.២. អត្ថប្រយោជន៍នៃការបង្ការដោយឱសថ Cotrimoxazole នៅក្នុងប្រទេសដែលមានចំណូលមធ្យមខ្ពស់ (Benefits of Cotrimoxazole Prophylaxis in High Income Countries) :**

ឱសថ Cotrimoxazole ត្រូវបានប្រើប្រាស់យ៉ាងទូលំទូលាយ នៅលើអ្នកផ្ទុកមេរោគអេដស៍ និងអ្នកជំងឺអេដស៍ នៅក្នុងប្រទេសដែលមានចំណូលថវិកាខ្ពស់ ចាប់តាំងពីទសវត្សរ៍ ១៩៨០ មកម៉្លោះ ដើម្បីបង្ការ និងព្យាបាលជំងឺ PCP ។ មានការសិក្សាសាកល្បងដែលមានការត្រួតពិនិត្យ (controlled trials) និងការវិភាគ (meta-analysis) ជាច្រើន បានបង្ហាញថា ការបង្ការជំងឺ PCP ដោយឱសថ អាចកាត់បន្ថយការប្រឈមមុខនឹងជំងឺ PCP នេះបាន ហើយឱសថ Cotrimoxazole គឺជាភ្នាក់ងារបង្ការដ៏មានប្រសិទ្ធភាព ដែលសឹងតែពុំដែលទទួលបានបរាជ័យ ។ ឥទ្ធិពលនៃការព្យាបាលបង្ការដោយឱសថ Cotrimoxazole ទៅលើការស្លាប់ ពុំទាន់ច្បាស់លាស់នៅឡើយទេ ។ ទិន្នន័យ (cohort data) ក៏បានបង្ហាញផងដែរថា ឱសថ Cotrimoxazole អាចកាត់បន្ថយគ្រោះថ្នាក់នៃការកើតជំងឺ toxoplasmosis និងជំងឺបង្ការដោយបាក់តេរីមួយចំនួនធំ ។

កំរិតប្រើនៃឱសថ Cotrimoxazole ដើម្បីអោយមានប្រសិទ្ធភាព គឺប្រែប្រួលទៅតាមជំងឺ ។ ទិន្នន័យ (substantial data) បានបង្ហាញថា ការលេបឱសថគ្រាប់ដែលមានកំលាំងទោល (លេខ ៨០ម.ក្រ/៤០០ម.ក្រ) ជារៀងរាល់ថ្ងៃ មានប្រសិទ្ធភាពដូចគ្នានឹងការលេបឱសថគ្រាប់ដែលមានកំលាំងទ្វេ (១៦០ម.ក្រ/៨០០ ម.ក្រ) ជារៀងរាល់ថ្ងៃដែរ ដើម្បីបង្ការជំងឺ PCP ប៉ុន្តែមានឥទ្ធិពលបន្ទាប់បន្សំតិចជាងជាពិសេស ពុំសូវមានការឡើងកន្ទួល (rash) ទេ ។ ទោះបីជាយ៉ាងណាក៏ដោយ ក៏មានទិន្នន័យខ្លះទៀតបានបង្ហាញថា កំរិតឱសថខ្ពស់អាចមានប្រយោជន៍ជាងកំរិតឱសថទាប ចំពោះការបង្ការជំងឺ toxoplasmosis ។

**២.៣. អត្ថប្រយោជន៍នៃការបង្ការដោយឱសថ Cotrimoxazole នៅក្នុងប្រទេសកំពុងអភិវឌ្ឍន៍**

ប្រសិទ្ធភាពនៃការបង្ការដោយឱសថ Cotrimoxazole នៅក្នុងប្រទេសកំពុងអភិវឌ្ឍន៍ ត្រូវបានបង្ហាញ នៅក្នុងការសិក្សាសាកល្បងតាមរបៀបចៃដន្យមួយ (randomized trial) នៅ Abidjan នៃប្រទេស Cote d'ivoire ។ ការសិក្សានេះ បានប្រៀបធៀបប្រសិទ្ធភាពនៃការប្រើប្រាស់ឱសថ Cotrimoxazole ដែលមានកំលាំងទ្វេ (double strength) ជារៀងរាល់ថ្ងៃ ទៅនឹងការប្រើប្រាស់ឱសថបញ្ឆោត (placebo) នៅលើ PLHA ដែលឈានដល់ដំណាក់កាលគ្លីនិក ទី២ ឬ ទី៣ នៃចំណាត់ថ្នាក់របស់អង្គការសុខភាពពិភពលោក ។ ការសិក្សានេះ បានរកឃើញថា មានការកាត់បន្ថយគួរអោយកត់សំគាល់ នូវជំងឺធ្ងន់ធ្ងរដែលបណ្តាលអោយស្លាប់ រឺ សំរាកពេទ្យ ប៉ុន្តែពុំបានកាត់បន្ថយគួរអោយកត់សំគាល់ នូវការស្លាប់តែមួយនោះទេ ។ ការសិក្សាស្រដៀងគ្នានេះដែលបានធ្វើឡើង នៅ Dakar ប្រទេស Senegal ហើយដែលត្រូវបានបញ្ឈប់មុនកំណត់ដោយសារការប្រកាសលទ្ធផលនៃការសិក្សានៅ Abidjan បានរកឃើញថា ការប្រើប្រាស់ Cotrimoxazole កំលាំងទោល (single strength) ពុំមានអត្ថប្រយោជន៍ទេ ។ លទ្ធផលខុសគ្នានៃការសិក្សានេះ អាចបណ្តាល

មកពីការគ្រប់គ្រងនៃ កំរិតឱសថខុសគ្នា បែបផែនដីខុសគ្នា បែបផែនភាពស្តាំនៃមេរោគទៅនឹងឱសថខុសគ្នា និងការថយចុះនូវថាមពលសិក្សានៅ Dakar ( reduced power of the Dakar study ) ។

ការប្រើឱសថ Cotrimoxazole ដើម្បីបង្ការនៅលើក្រុមអ្នកផ្ទុកមេរោគអេដស៍ដែលមានជំងឺរបេងស្លូត កំហាកវិជ្ជមាន ត្រូវបានសិក្សាស្រាវជ្រាវនៅក្នុងការសិក្សាតាមរបៀបចែងនូវលើកទី២ នៅ Abidjian ។ ការសិក្សានេះ បានបង្ហាញអោយឃើញនូវអត្ថប្រយោជន៍គួរអោយកត់សំគាល់ ដោយបានកាត់បន្ថយការកើត ជំងឺឱកាសនិយម និងការសំរាកពេទ្យ ព្រមទាំងបន្ថយការស្លាប់ចំនួនពាក់កណ្តាល ។

**២.៤. ព្រោះថ្នាក់នៃការបង្ការដោយឱសថ Cotrimoxazole**

បញ្ហាសំខាន់នោះ គឺថាតើការប្រើប្រាស់ឱសថនេះ នឹងនាំអោយមានការកើនឡើងនូវភាពស្តាំនៃមេរោគទៅ នឹងឱសថនេះ នៅលើអ្នកផ្ទុកមេរោគអេដស៍ ឬសហគមន៍ទូទៅ ឬទេ ។ បញ្ហានេះ គឺជាការព្រួយបារម្ភមួយ ដែលមានតំលៃ ព្រោះ Cotrimoxazole គឺជាឱសថសំលាប់មេរោគដែលមានវិសាលភាពទូលាយ (broad spectrum) ដែលការលេបឱសថនេះយូរ អាចបណ្តាលអោយមានភាពស្តាំនៃមេរោគទៅនឹងឱសថនេះ ដោយ ច្រៀសមិនផុត នៅលើបុគ្គលដែលលេបនោះ ។ ដោយសារ Cotrimoxazole ជាឱសថសំលាប់មេរោគសំខាន់ សំរាប់ព្យាបាលជំងឺទូទៅមួយចំនួន ធ្វើអោយមានការព្រួយបារម្ភថា ការបង្ការដោយឱសថនេះ អាចនាំអោយ មានការកើនឡើងនូវភាពស្តាំនៃមេរោគទៅនឹងឱសថ Cotrimoxazole នៅលើជំងឺទូទៅមួយចំនួន ដែល កើតមាននៅក្នុងសហគមន៍ ដែលជាហេតុនាំអោយការជ្រើសរើសយកការព្យាបាលដែលមានតំលៃថោក (cost-effective treatment options) មានកំរិត ។ ជាងនេះទៅទៀត វាអាចធ្វើអោយមានការថយចុះ នូវប្រសិទ្ធភាពនៃការបង្ការដោយឱសថ Cotrimoxazole ខ្លួនឯងផងដែរ ។

មានទិន្នន័យខ្លះបានបង្ហាញថា ភាពស្តាំនៃមេរោគទៅនឹងឱសថ Cotrimoxazole ពិតជាមានការកើនឡើង មែន នៅលើអ្នកផ្ទុកមេរោគអេដស៍ដែលទទួលបានការព្យាបាលបង្ការដោយឱសថ Cotrimoxazole និងអ្នកដទៃ ទៀតដែលរស់នៅក្នុងតំបន់ភូមិសាស្ត្រជាមួយគ្នា ។ បញ្ហាដែលនៅតែចោទនោះ គឺថា តើការប្រើប្រាស់យ៉ាង ទូលំទូលាយនូវការព្យាបាលបង្ការដោយឱសថ Cotrimoxazole នៅក្នុងប្រទេសមួយចំនួន ដូចជា ប្រទេស កម្ពុជា អាចនឹងបង្កើនការប្រើប្រាស់ឱសថ Cotrimoxazole ឬទេ ហើយតើកម្មវិធីព្យាបាលបង្ការនេះ អាចមានឥទ្ធិពលលើបែបផែនភាពស្តាំនៃមេរោគទៅនឹងឱសថនេះ នៅលើអ្នកផ្ទុកមេរោគអេដស៍ ឬ នៅក្នុង សហគមន៍ទូទៅឬទេ ។

ឥទ្ធិពលមិនល្អដែលបណ្តាលមកពីការព្យាបាលបង្ការដោយឱសថ Cotrimoxazole កើតមានញឹកញាប់ណាស់ គឺអាចកើតមានឡើងរហូតដល់ ៥០ ភាគរយឯណោះ ។ ឥទ្ធិពលមិនល្អដែលជួបញឹកញាប់បំផុតនោះ គឺការ ឡើងកន្ទួល (rash) ដែលជាញឹកញាប់គឺមិនធ្ងន់ធ្ងរទេ ប៉ុន្តែមានពេលខ្លះអាចធ្ងន់ធ្ងរ ឬក៏អាចគំរោមគំហែង

ដល់ជីវិតផងដែរ ។ ឥទ្ធិពលមិនល្អសំខាន់ៗផ្សេងទៀត គឺការរលាកថ្លើម (hepatitis) ការខ្វះឈាម (anaemia) និងការថយចុះកោសិកា neutrophil (neutropenia) ។

មានទិន្នន័យខ្លះបានបង្ហាញថា ការព្យាបាលបង្ការដោយឱសថ Cotrimoxazole ក៏អាចបង្កើនការប្រឈមមុខទៅនឹងការកើតជំងឺផ្សិត (candida infection) ផងដែរ ដែលបញ្ហានេះ ប្រហែលជាបណ្តាលមកពីការធ្វើអោយខូចផ្លូវបាក់តេរី (bacterial flora) ។

**២.៥. តើក្រុម PLHA ណា ដែលទទួលអត្ថប្រយោជន៍ពីការបង្ការដោយឱសថ Cotrimoxazole**

ការសំរេចចិត្តថា តើពេលណាដែលត្រូវចាប់ផ្តើមព្យាបាលបង្ការដោយឱសថ Cotrimoxazole ត្រូវបានគេកំណត់យ៉ាងច្បាស់ជាច្រើនឆ្នាំមកហើយ នៅក្នុងប្រទេសដែលមានចំណូលថវិកាខ្ពស់ ។ អនុសាសន៍លើកដំបូងអំពីការព្យាបាលបង្ការ ដែលបានផ្សព្វផ្សាយនៅឆ្នាំ១៩៨៩ គឺប្រើឱសថ Cotrimoxazole កំលាំងទ្វេ (double strength) ជារៀងរាល់ថ្ងៃ នៅលើអ្នកផ្ទុកមេរោគអេដស៍ដែលមានកោសិកា CD<sub>4</sub> តិចជាង ២០០/mm<sup>3</sup> ។ អនុសាសន៍នេះ ពុំមានការផ្លាស់ប្តូរទេ ចាប់តាំងពីពេលនោះមក ។

ក្រុមអ្នកផ្ទុកមេរោគអេដស៍ដែលទទួលអត្ថប្រយោជន៍ពីការបង្ការដោយឱសថ Cotrimoxazole នៅក្នុងប្រទេសដែលកំពុងអភិវឌ្ឍន៍ មិនទាន់ដឹងនៅឡើយទេ ។ ការសិក្សាលើកទីមួយនៅ Abijan ដែលបានរៀបរាប់ខាងលើ បានបង្ហាញថា អត្ថប្រយោជន៍នៃការបង្ការដោយឱសថ មានចំពោះក្រុមអ្នកផ្ទុកមេរោគអេដស៍ ដែលមានកោសិកា CD<sub>4</sub> តិចជាង ៥០០/mm<sup>3</sup> ។ ការសិក្សានៅលើអ្នកផ្ទុកមេរោគអេដស៍ ដែលមានជំងឺរបេង បានបង្ហាញថា អត្ថប្រយោជន៍នេះ មានច្រើនបំផុតចំពោះក្រុមដែលមានកោសិកា CD<sub>4</sub> តិចជាង ៣៥០/mm<sup>3</sup> ចំណែកការសិក្សា retrospective នៅ Cape Town បានបង្ហាញថា ការបង្ការដោយឱសថនេះ មានអត្ថប្រយោជន៍តែចំពោះក្រុមដែលមានកោសិកា CD<sub>4</sub> តិចជាង ២០០/mm<sup>3</sup> តែប៉ុណ្ណោះ ។

**២.៦. ប្រសិទ្ធិភាពជាសក្តានុពល (Potential Efficacy) នៃការបង្ការដោយឱសថ Cotrimoxazole នៅប្រទេសកម្ពុជា**

ទិន្នន័យដែលទទួលបានពី West Africa បានបង្ហាញថា អ្នកផ្ទុកមេរោគអេដស៍នៅប្រទេសកម្ពុជា អាចនឹងទទួលបានអត្ថប្រយោជន៍ពីការបង្ការដោយឱសថ Cotrimoxazole ។ ទិន្នន័យទាំងនេះ ក៏បានបង្ហាញផងដែរថា ក្រុមអ្នកផ្ទុកមេរោគអេដស៍ដែលមានជំងឺរបេងស្ងួតកំហាកវិជ្ជមាន ហើយដែលអាចមានជំងឺរបេងទំរង់ផ្សេងៗទៀត អាចទទួលបានអត្ថប្រយោជន៍ពីការបង្ការដោយឱសថ Cotrimoxazole ច្រើនជាងក្រុមអ្នកផ្ទុកមេរោគអេដស៍ផ្សេងៗទៀត ។ ទោះជាយ៉ាងណាក៏ដោយ ការប៉ាន់ស្មានដែលថាការរកឃើញនៅ West Africa អាចមាននៅកម្ពុជាកំរិតណានោះ គឺអាស្រ័យទៅលើបែបផែនជំងឺ (spectrum of disease)



ដែលមាននៅលើ PLHA និងបែបផែនភាពស្តាំទៅនឹងឱសថនៃជំងឺសំខាន់ៗមួយចំនួន ។ ទិន្នន័យដែលទាក់ទងទៅនឹងបញ្ហានេះ មានតិចតួចបំផុតនៅប្រទេសកម្ពុជា ។

មានការសិក្សាតាមដានជាប់ជាប្រចាំលើករណីជាច្រើន (case series) ដែលទទួលបានពីមន្ទីរពេទ្យជាតិ នៅរាជធានីភ្នំពេញ បានបង្ហាញថា ជំងឺរបេង និងជំងឺរលាកស្រោមខួរដោយមេរោគ Cryptococcus គឺជាមូលហេតុចម្បងនៃការឈឺ និងស្លាប់របស់ PLHA ។ ទិន្នន័យពីប្រទេសថៃ បានបង្ហាញថា មូលហេតុសំខាន់បន្ទាប់នៃជំងឺដែលកើតលើ PLHA នៅក្នុងតំបន់ គឺ PCP, Salmonella species, toxoplasmosis និង Penicillium marneffeii ។ ការរួមចំណែកនៃពួកមេរោគទាំងនេះចំពោះជំងឺដែលកើតលើ PLHA នៅប្រទេសកម្ពុជា គឺពុំទាន់ដឹងនៅឡើយទេ ។ ម្យ៉ាងទៀត អត្រាភាពស្តាំនៃមេរោគទៅនឹងឱសថ Cotrimoxazole នៅលើជំងឺបង្កដោយបាក់តេរីសំខាន់ៗមួយចំនួន ពុំទាន់ដឹងនៅឡើយទេ ។ ដូច្នេះ តើការបង្ការដោយឱសថ Cotrimoxazole មានអត្ថប្រយោជន៍ចំពោះ PLHA ឬក្រុមណាមួយនៃ PLHA នៅប្រទេសកម្ពុជា ដោយបានកាត់បន្ថយការឈឺ ឬ លើកកម្ពស់ជីវិតរស់នៅរបស់ពួកគេឬទេ? តើនៅតែជាសំណួរមួយដែលពុំទាន់មានចម្លើយច្បាស់លាស់ ។ ភាពសមរម្យនៃតម្លៃ (cost- effectiveness) ក៏នៅពុំទាន់ដឹងដែរ ។

**៣. ការបង្ការជំងឺបង្កដោយមេរោគផ្សិតដោយប្រើប្រាស់ឱសថ Fluconazole:**

ជំងឺបង្កដោយមេរោគផ្សិត គឺជាមូលហេតុសំខាន់នៃការឈឺ និងស្លាប់ របស់ PLHA នៅទូទាំងពិភពលោក ។ ជំងឺទាំងនេះរួមមាន ជំងឺផ្សិតនៅមាត់ នៅបំពង់អាហារ និងនៅយោនី (vulvo-vaginal) ជំងឺបង្កដោយមេរោគ Cryptococcus ជាពិសេសជំងឺរលាកស្រោមខួរ និងជំងឺ mycoses ក្នុងតំបន់ ដូចជា penicilliosis នៅតំបន់អាស៊ីអាគ្នេយ៍ ។ ជំងឺផ្សិតក្នុងមាត់ គឺជាកត្តាសំខាន់មួយដែលចូលរួមបង្កើតអោយមាន wasting នៅលើ PLHA ។ ជំងឺរលាកស្រោមខួរដោយមេរោគ Cryptococcus គឺជាមូលហេតុចម្បងទី២ បន្ទាប់ពីជំងឺរបេង នៃការសំរាកពេទ្យ និងការស្លាប់របស់ PLHA នៅក្នុងមន្ទីរពេទ្យជាតិនៅរាជធានីភ្នំពេញ ។ សារៈសំខាន់នៃជំងឺ penicilliosis ចំពោះមូលហេតុដែលនាំអោយឈឺ និងស្លាប់ នៅប្រទេសកម្ពុជា នៅពុំទាន់ដឹងនៅឡើយទេ ។ Incidence មានការប្រែប្រួលយ៉ាងខ្លាំងនៅប្រទេសថៃ ដោយមាន ៧ភាគរយនៃអ្នកជំងឺអេដស៍ នៅប្រទេសថៃភាគខាងជើង ត្រូវបានរាយការណ៍ថាមានកើតជំងឺ Penicillium maniffeii បើប្រៀបធៀប ទៅនឹងកន្លែងផ្សេងៗទៀតនៃប្រទេសនេះ គឺមានតិចជាង ១ភាគរយ ។

ទិន្នន័យដែលបានពីការសិក្សា prospective តាមរបៀបចែងនូវ បង្ហាញថា Fluconazole មានប្រសិទ្ធភាពក្នុងការបង្ការជំងឺ mucosal candidiasis និង ជំងឺ cryptococcosis នៅលើ PLHA ដែលឈានដល់ដំណាក់កាលធ្ងន់ធ្ងរ ។ ការប្រើប្រាស់ឱសថនេះយូរអង្វែង មានជាប់ទាក់ទងទៅនឹងការបង្កើតអោយមាន

ភាពស្មុំនៃមេរោគទៅនឹងឱសថ ជាពិសេសចំពោះ PLHA ដែលមានចំនួនកោសិកា CD<sub>4</sub> ទាប ។ នៅអឺរ៉ុប សហរដ្ឋអាមេរិច និងអូស្ត្រាលី ឱសថ Cotrimoxazole ត្រូវបានណែនាំអោយប្រើប្រាស់សំរាប់ការ បង្ការដំបូងដោយឱសថ (primary prophylaxis) ចំពោះជំងឺទាំងនេះទេ ដោយសារ ពុំមានជំងឺនេះញឹក ញាប់ កង្វះអត្ថប្រយោជន៍ស្រោចស្រង់ជីវិត (lack of survival benefit) អាចមានអន្តរកម្មនៃឱសថ (drug interaction) អាចបង្កើតអោយមានភាពស្មុំនៃមេរោគទៅនឹងឱសថ និងបញ្ហាតំលៃ ។ ការបង្ការបន្តដោយឱសថ (secondary prophylaxis) ត្រូវបានណែនាំអោយប្រើប្រាស់បន្ទាប់ពីកើតជំងឺ Cryptococcosis ។ ចំពោះការណែនាំនេះ គេបានលើកជាអនុសាសន៍ថា ឱសថ Fluconazole មានប្រសិទ្ធភាពជាង Itraconazole ។ គោលការណ៍ណែនាំរបស់ប្រទេសថៃ បានណែនាំអោយប្រើប្រាស់ ឱសថ Fluconazole ជាជំរើសសំរាប់ការបង្ការដំបូង និងការបង្ការបន្តដោយឱសថ សំរាប់ជំងឺ Cryptococcosis ។

ឱសថ Itraconazole ត្រូវបានបង្ហាញដោយការសិក្សាសាកល្បងនៅប្រទេសថៃ ថាមានប្រសិទ្ធភាពសំរាប់ បង្ការជំងឺ penicilliosis ទាំងក្នុងការបង្ការដំបូង និងការបង្ការបន្តដោយឱសថ ។ ពុំមានអត្ថប្រយោជន៍ ស្រោចស្រង់ជីវិត (survival benefit) ត្រូវបានបង្ហាញអោយឃើញទេ គឺប្រហែលមកពីគំរូសិក្សាមានទំហំ តូចពេក (small sample sizes) ។ គោលការណ៍ណែនាំរបស់ប្រទេសថៃបានណែនាំ អោយប្រើឱសថ Itraconazole ធ្វើជាជំរើសសំរាប់ការបង្ការដំបូង និងការបង្ការបន្តដោយឱសថ សំរាប់ជំងឺ penicilliosis ។ ការបញ្ឈប់ការបង្ការបន្ត (secondary prophylaxis) ដោយឱសថ Fluconazole ដើម្បីបង្ការជំងឺ រលាកស្រោមខួរដោយមេរោគ Cryptococcosis បន្ទាប់ពីមានការកើនឡើងវិញនូវប្រព័ន្ធភាពស្មុំការពារ សារពាង្គកាយដោយសារការប្រើ ARV ត្រូវបានគេធ្វើការស្រាវជ្រាវតាមរយៈការសិក្សាជាច្រើន ។ មាន ភ័ស្តុតាងកាន់តែច្រើនឡើងៗពីការសិក្សាទាំងនេះ បង្ហាញថាការបញ្ឈប់ការបង្ការបន្តដោយឱសថ Fluconazole នេះ អាចមានសុវត្ថិភាព បើសិនជា PLHA ពុំមានរោគសញ្ញានៃជំងឺ Cryptococcosis និងមានចំនួនកោសិកា CD<sub>4</sub> > 100 cells/mm<sup>3</sup> លើសពីរយៈពេល ៦ខែ យ៉ាងតិច ។